

"اخلاق و سیرت"  
نہجی مرتبت نماز کی کون و مکان  
حضرت محمد مصطفیٰ (صلی اللہ علیہ وآلہ وسلم)

مصنف:  
سید غافر حسن رضوی چھوہلی

"اخلاق و سیرت" محتمی مرتبت نازش کون و مکمل  
حضرت محمد مصطفیٰ (صلی اللہ علیہ و آلہ و سلم)

مصنف: سید غافر حسن رضوی چھولسی "صدی"

ماخذ: شیعہ نیٹ

## حرف آغاز

ہمدا موضوع، اخلاق و سیرت حضرت ختمی مرتبت (ص) ہے یعنی ہم حضور سرور کائنات (ص) کی سیرت پر روشنی ڈالنا چاہتے ہیں۔ لیکن دل و دماغ حیران و پریشان ہیں کہ آخر اس شخصیت کی سیرت پر روشنی کس طرح ڈالیں، جو خود آفتاب ہو بلکہ جس کس ڈیسوڑھی پر آفتاب بھی سجدہ کرتا ہو، ماہتاب اس کے اشعاروں پر چلتا ہو، ہماری گنہگار زبان یا ہمدا ناقص قلم، اس عقل کامل کی شرح و ثنا کس طرح کرے، جس کی تعریف میں کل ایمان، امیر کائنات علی ابن ابی طالب x رطب اللسان ہیں، جس کی تعریف سے قرآن کریم مملو ہے، جس کی تعریف خدا وند عالم کرتا نظر آتا ہے، جس کو خدا وند عالم نے آسمانوں کی سیر کرائی اور براق جیسی سواری کے ذریعہ ایک رات میں مسجد حرام سے مسجد اقصیٰ تک لے گیا اور قرآن کریم اس واقعہ کو اس طرح بیان کرتا ہے (سبحان الذی اسریٰ بعبده لیلا من المسجد الحرام الی المسجد الاقصیٰ) (1)

یعنی پاک و پاکیزہ ہے وہ ذات جس نے اپنے بندہ کو سیر کرائی راتوں رات، مسجد حرام سے مسجد اقصیٰ تک۔

وہ پیغمبر کہ جو محبت و الفت کا ایک جہان ہے اور کہیں تو اتنی زیادہ محبت کا اظہار کیا کہ انسانی عقل سوچنے پر مجبور ہو گئی ایک مرتبہ آپ (ص) وضو فرما رہے ہیں، آپ (ص) کی نگاہوں نے دیکھا کہ ایک بلی ہے کہ جو پیاس کی شدت سے زبان نکال لے ہوئے ہے حضور (ص) نے وضو چھوڑ کر وہ پانی بلی کے سامنے رکھ دیا تاکہ وہ اس پانی کے ذریعہ اپنی پیاس بجھا سکے۔

حضور (ص) دشمن کے مقابلہ میں پہاڑ سے بھی زیادہ مستحکم و مضبوط تھے اور دوست کے ساتھ پانی سے بھی زیادہ نرم و رواں، اپنے ذاتی حق کے متعلق، اپنے جانی دشمن کو بھی معاف کر دیتے تھے اور جب انصاف و قانون کی بات آتی ہے تو فرماتے ہیں "خدا کس قسم اگر میری پارہ جگر "فاطمہ زہرا" بھی یہ کام انجام دیتی تو میں اسے بھی وہی سزا دیتا جو معبود نے مقرر فرمائی ہے۔

جس زمانہ میں ایسا نفسا نفسی کا عالم تھا کہ ایک شخص کے قتل ہو جانے پر پورا قبیلہ انتقام کے لئے قیام کرتا تھا اور نہ جانے کتنے بے گناہ انسانوں کو جان سے ہاتھ دھونا پڑتا تھا اور بے رحمی اس درجہ تک پہنچ چکی تھی کہ معصوم بچوں پر بھی رحم نہیں کیا جاتا تھا، ایسے دور میں حضور (ص) فرماتے ہیں کہ جو شخص اپنے حیوان کو اذیت دے گا (چاہے وہ حج کے راستے میں ہو) وہ عادل نہیں ہے اور اس کی گواہی قابل قبول نہیں ہے چونکہ جو انسان حیوان کو تکلیف دیتا ہے وہ سنگدل ہوتا ہے اور سنگدل کی گواہی قبول نہیں کی جا سکتی (1) یہاں ایک سوال سر اٹھتا ہے کہ آخر حضور (ص) کو کیا ضرورت تھی کہ ایسے احکام نافذ کریں؟ تو اس کا جواب یہ ہوگا کہ چونکہ حضور (ص) کا یہ وظیفہ تھا کہ زندہ انسانوں کے لہادہ میں مردہ مجسموں کو نعمت حیات سے ملا مال کرنا اور خود خدا فرماتا ہے (فـ) سـتـجـبـوا لـہـ۔ ولـلـرـسـولـ اـذا دـعـا کـم لـما یـحـبـبـکـم (2)

یعنی جب تمہیں اللہ ورسول حیات کی طرف دعوت دیں تو تمہارا یہ وظیفہ ہے کہ ان کی آواز پر لبیک کہو، چاہے کتنے ہی سنگدل سہی خدا ورسول کے آگے سر تسلیم خم کرنا پڑے گا ورنہ زمرہ اسلام سے خارج۔

اور دوسری جگہ خدا وند عالم ارشاد فرماتا ہے (من یطع الرسول فقد اطاع اللہ) (3)

یعنی جس نے رسول کی اطاعت کی اس نے خدا کی اطاعت کی، (ما ینطق عن الہوی ان ہو الا وحی یوحی) (4)

رسول (ص) اپنی ہوا و ہوس سے کچھ کلام نہیں کرتے بلکہ یہ تو وہی کہتے ہیں جو وحی کہتی ہے۔

(1) سیرہ پیامبر اکرم (ص): ص 16، 17

(2) سورہ انفال/24

(3) سورہ نساء/80

(4) سورہ نجم / 3، 4

اس رسول کی شان میں کیا کہا جائے جس کی ولادت نے دنیائے کفر کو تہ و بالا کر دیا، فارسی آتشکدہ گل ہو گیا، قیصر و کسری کے کنگرے ٹوٹ ٹوٹ کر گر گئے۔

عظمت اتنی زیادہ کہ خدا نے اپنا مہمان بنایا اور اہلساری اس حد تک کہ غلاموں کے ساتھ کھانا کھا رہے ہیں، کیا حضور (ص) کسی عظمت کے لئے یہ کافی نہیں ہے کہ براق جیسی سواری کے ذریعہ آسمانوں کی سیر کرائی گئی؟ اور اہلساری یہ کہ..... بغیر زمین کے خچر پر سواری کریں۔

آپ (ص) کی عظمت یہ ہے کہ جبرئیل امین خدا کا سلام لیکر نازل ہوتے ہیں اور اہلساری اس درجہ تک کہ مکہ کے بچوں کو سلام کرنے کا موقع نہیں دیتے، جدھر سے بھی حضور (ص) کا گذر ہوتا تھا، بچے چھپ جاتے تھے کہ ہم حضور (ص) کو سلام کریں کہیں ایسا نہ ہو کہ حضور ہمیں پھلے ہی سلام کر لیں<sup>(1)</sup>

---

(1) سیرہ پیامبر اکرم: ص 16 تا 18

## پہلی فصل

### 1-اخلاق کی لغوی اور اصطلاحی تعریف

خلق: اس کا مادہ (خ،ل،ق) ہے اگر "لفظ خ" کے اوپر زبر پڑھیں یعنی خلق پڑھیں تو اس کے معنی میں ظاہری شکل و صورت اور اگر "خ" پر پیش پڑھیں یعنی "خلق" پڑھیں تو باطنی اور داخلی و نفسانی شکل و صورت کے معنی میں استعمال ہوتا ہے مثلاً: اگر کوئی یہ کہے کہ فلاں انسان خلق و خلق دونوں اعتبار سے نیک ہے تو اس کا مطلب یہ ہے کہ اس کی ظاہری صورت بھس اچھس ہے اور باطنی صورت بھی، جس طرح انسانوں کی ظاہری شکل و صورت مختلف ہوتی ہے اسی طرح باطنی شکل و صورت میں بھی اختلاف پایا جاتا ہے<sup>(1)</sup>

خلق: انسان کے اس نفسانی ملکہ کو کہا جاتا ہے، جو اس بات کا سبب بنتا ہے کہ انسان بغیر فکر و تامل اور غورو خوض کے، خاص افعال انجام دے (یعنی نفسانی کنٹرول 'Control' کے ذریعہ بہترین کام انجام دینے کو خلق کہا جاتا ہے)<sup>(2)</sup>

الخلق: الجحیہ، یعنی عادت و طور طریقہ<sup>(3)</sup>

---

(1) اخلاق شبر: ص 31

(2) آموزہ های بنیادین علم اخلاق: ج 1، ص 15

(3) (لسان اللسان: ج 1، ص 363)

الخالق والخالق: فى الاصل واحد كما الشرب والشرب لكن حُصَّ الخلق بالهيات والصور المدركة بالبصر وحُصَّ الخلق بالقوى والسجايا المدركة بالبصيرة<sup>(1)</sup>

يعنى خلق اور خلق در اصل ايک ہی ہیں لیکن خلق مخصوص ہے ظاہری شکل و صورت سے اور خلق کو مخصوص کر دیا گیا۔ ہا۔ طنی اور معنوی شکل و صورت سے۔

الخالق والخالقة: كريم الطبيعة والخالقة والسليقة اعنى هو بالطبيعة<sup>(2)</sup>

نیک طبیعت و نیک خلقت (پاک طبیعت اور نیک طبیعت انسان کو خلقت کہا جاتا ہے)

الخالق والمختلق: حسن الخلق<sup>(3)</sup>

یعنی ! بہترین اخلاق کو خلقت و مختلق کہتے ہیں۔

خلیق و خلیقہ و خلائق: سزاوار، خوی گر، طبیعت، خو<sup>(4)</sup>

یعنی لائق ور اور خوش طبیعت انسان کو خلقت کہا جاتا ہے۔

الخالق: ما اكتسبه الانسان من الفضيلة بخلقه<sup>(5)</sup>

یعنی جو کچھ انسان، اپنے اخلاق کے ذریعہ فضیلت حاصل کرتا ہے اس کو خلاق کہا جاتا ہے۔

---

(1) مفردات راغب: ص 297

(2) لسان العرب: ج 4، بحث خ الی د

(3) لسان اللسان: ج 1، ص 363

(4) المسجد عربی فارسی: ج 1، ص 504، ملہ خ، ل، ق،

(5) مفردات راغب: ص 297

علاق: نصیبی از خیر<sup>(1)</sup>

یعنی خیر اور نیکی کا کچھ حصہ -

علاق و خلوق: نوعی از بوی خوش<sup>(2)</sup>

یعنی خوشبو اور اچھی خو، مثلاً: کہا جاتا ہے کہ فلاں انسان میں آدمیت کی خو بھی نہیں پائی جاتی، مراد یہ ہے کہ۔ اس کس رفتہ-ارو گفتار اچھی نہیں ہے۔

## 2- تعریف علم اخلاق

علم اخلاق وہ علم ہے جو انسان کو فضیلت اور رزیت کی پہچان کرانا ہے (کون سا کام اچھا ہے کون سا کام برا ہے، جو انسان کو یہ۔ سب بتائے اس علم کو علم اخلاق کہا جاتا ہے)<sup>(3)</sup>

اخلاق: عربی گرامر کے اعتبار سے اخلاق "افعال" کے وزن پر ہے اور "خلق" کی جمع ہے، خلق: انسان کی نفسانی خصوصیات کو کہا جاتا ہے بالکل اسی طرح جیسے خلق، انسان کے بدن کی صفات کو کہا جاتا ہے<sup>(4)</sup>

اخلاق :- لغت کے اعتبار سے خلق کی جمع ہے جس کے معنی ہیں: طبیعت، مروت، عادت<sup>(5)</sup>

اخلاق: روش، شیوہ، سلوک<sup>(6)</sup> یعنی طور طریقہ اور رفتار و گفتار کو اخلاق کہتے ہیں۔

پیغمبر اسلام (ص) خداوند منان سے دعا فرماتے ہیں: "اللّٰهُمَّ حَسِّنْ خُلُقِيْ كَمَا حَسَّنْتَ خُلُقِيْ"<sup>(7)</sup>

---

(1) 2، 1) السجده عربی فارسی: ج 1، ص 504

(3) آموزہ های بنیادین علم اخلاق: ج 1، ص 17

(4) آموزہ های بنیادین علم اخلاق: ج 1، ص 15

(5) السجده عربی اردو: ص 294

(6) السجده عربی فارسی: ج 1، ص 504

(7) بحار الانوار: ج 97، ص 253



یعنی پالنے والے! میرے خُلق کو بھی اسی طرح بہتر قرار دے جس طرح میرے خُلق کو بہتر بنایا ہے (یعنی جس طرح میری خلقت، نیک طبیعت ہے اسی طرح میرے اخلاق کو بھی اخلاقِ حسنہ قرار دے)

جب کبھی یہ کہا جائے کہ فلاں شخص کا اخلاق بہت بہتر ہے تو اس کے معنی یہ ہیں کہ وہ انسان، نفسانی اعتبار سے صفاتِ حسنہ (بہتر صفات) کا مالک ہے۔

انسان کے تمام اعمال، نفسیاتی خصوصیات پر موقوف ہیں یعنی اگر انسان کا اخلاق اچھا اور نیک ہوگا تو اسکے اعمال بھی اچھے ہوں گے اسی لئے جب بھی کوئی انسان اچھے کام انجام دیتا ہے تو کہا جاتا ہے کہ اس کا اخلاق بہت اچھا ہے (1)

سیرت: لغوی اعتبار سے: عادت، طریقہ، طرز زندگی کے معنی میں ہے (2)

سیرت: روش و طریقہ، ہیئت، (3)

حمدت سیرت: اونیکو روش و خوب کردار است، کسی کہ دل پاک و نیت صاف داشته باشد افعال و روش او محمود و پسندیدہ می شود (4)

یعنی سیرت کے معنی رفتار اور طور طریقے کے ہیں، بطور نمونہ ایک مثال پیش کی گئی ہے جس کے معنی ہیں کہ وہ انسان اچھے کردار کا ہے اور اس کی رفتار و گفتار اچھی ہے، جس کا دل پاک ہو اور نیت صاف ہو تو اس کے افعال اور چال چلن انسان دوسرے ہوتے ہیں یعنی اس کے کاموں کو ہر انسان پسند کرتا ہے اور اس کی تعریف کرتا ہے۔

---

(1) آموزہ های بنیادین علم اخلاق: ج 1، ص 15

(2) المسجد عربی، اردو: ص 506

(3) المسجد عربی فارسی: ج 1، ص 504

(4) المسجد عربی فارسی: ج 1، ص 504

## دوسری فصل

### اخلاق، قرآن کی روشنی میں

خلق: (اِنَّ هٰذَا الْاِحْلَاقَ الْاَوَّلِيْنَ) (1)

یعنی بے شک یہ راستہ وہی سچے والوں کا راستہ ہے، آیہ کریمہ میں خلق سے مراد راستہ لیا گیا ہے، جس کا مفہوم یہ ہے کہ۔ یہ۔ لوگ، گذرے ہوئے لوگوں کی سیرت پر چل رہے ہیں۔

خلق: (وَ اِنَّكَ لَعَلٰى خُلُقٍ عَظِيْمٍ) (2)

رسول اسلام (ص) سے خطاب کیا جا رہا ہے کہ اے میرے حبیب! آپ خلق عظیم پر فائز ہیں، اس آیت میں خلق سے مراد "اخلاق اور حسن سیرت" کو لیا گیا ہے۔

خلاق: (.....فَاسْتَمْتَعُوا بِخُلُقِهِمْ فَاسْتَمْتَعْتُمْ بِخُلُقِكُمْ كَمَا اسْتَمْتَعَ الَّذِيْنَ مِنْ قَبْلِكُمْ بِخُلُقِهِمْ.....) (3)

منافقوں سے خطاب کر کے کہا جا رہا ہے کہ تم ویسے ہی لوگ ہو جیسے تمہارے بزرگ تھے (اور راہ نفاق پر گامزن تھے بلکہ۔) وہ تم سے زیادہ طاقتور تھے اور ان کے پاس دولت و ثروت اور اولاد بھی زیادہ تھی (لیکن) انہوں نے بے جا (ہوا و ہوس) میں صرف کیا اور تم بھی انہیں کی راہ پر چل دیئے، ان لوگوں نے مومنین کا مضحکہ کیا اور تم بھی مومنین کو مضحکہ کی آماجگاہ گردانتے ہو، نتیجہ یہ ہوا کہ دنیا و آخرت میں ان کے اعمال برباد ہو گئے (یعنی ان کے اعمال نے انہیں نہ تو دنیا میں کوئی فائدہ پہنچایا اور نہ ہی آخرت میں) اور وہ لوگ خسارہ میں ہیں۔

(1) سورہ شعراء/ 137

(2) سورہ قلم/ 4

(3) سورہ توبہ/ 69

اس آیت میں بھی "لفظ خلاق" پیروی اور اتباع کے معنی میں استعمال ہوا ہے اور ارشاد ہو رہا ہے کہ یہ لوگ بھی اپنے گزشتگان کی پیروی کرتے ہوئے ہلاکت کے منہ میں جا رہے ہیں۔

خلاق: (.....ولقد علموا لمن اشتراه ماله في الآخرة من خلق.....)(1)

یہودیوں کی مذمت کرتے ہوئے ارشاد ہو رہا ہے کہ جناب سسلیمان - کے زمانہ میں ان لوگوں نے شیطان کس پیروی کس..... انہوں نے ان حصوں کو لے لیا کہ جو انہیں بالکل فائدہ نہیں پہنچا سکتے اور نقصان ہی نقصان ہوتا ہے درحالیکہ وہ لوگ یہ جانتے تھے کہ ایسی خریداری، آخرت میں نفع بخش ثابت نہیں ہوگی (آیہ مذکورہ میں "خلاق" سے مراد فائدہ اور بھلائی ہے جو خلق اور اخلاق کے ذیل میں آتا ہے)

خلاق: (.....فمن الناس من يقول ربنا آتنا في الدنيا وما له في الآخرة من خلاق)(2)

..... بعض لوگ یہ کہتے ہیں کہ پروردگار! ہمیں دنیا میں نیکی عطا کر لیکن یہ دعا آخرت میں نفع بخش ثابت نہیں ہو سکتی (اس آیت میں بھی "لفظ خلاق" سے مراد وہی ہے جو خلق و اخلاق کے ذیل میں آتا ہے یعنی نیکی اور بھلائی)

خلاق: (ان الذين يشترون بعهدالله و يمانهم ثمنا قليلا اولئك لا خلاق لهم في الآخرة.....)(3)

وہ لوگ جو خداوند عالم سے کئے ہوئے وعدوں کو کسی بہانے سے توڑ دیتے ہیں، ان کے لئے آخرت میں کوئی بھلائی نہیں ہے..... (اس آیت میں بھی "لفظ خلاق" اخلاق اور حسن خلق کے معنی میں استعمال ہوا ہے)

اگر ان تمام مشتقات اور سیرت کے تمام مشتقات کو ایک جگہ جمع کر کے غور و خوض کیا جائے تو اخلاق اور سیرت میں کوئی فرق نہیں ہے اخلاق وہی ہے جو سیرت ہے اور سیرت وہی ہے جو اخلاق ہے (عادات و اطوار، طور طریقہ اور رفتار و گفتار کے معنی میں استعمال ہوتے ہیں)

(1) سورہ بقرہ/102

(2) سورہ بقرہ/200

(3) سورہ آل عمران/77

## میسری فصل

### ۱۔ علم اخلاق کی اہمیت ، احادیث کی روشنی میں

علم اخلاق ، انسان کو فضیلت و رزیت کی شناخت کرانے کے علاوہ، اس کے اعمال و افعال کی قیمت کو بھی معین کرتا ہے چونکہ ہر عمل اور ہر کام جو انجام دیا جائے وہ فضیلت نہیں کہلاتا، اگر انجام شدہ کام فضیلت کا حامل ہے تو لائق تعریف ہے اور اگر رزیت سے دو چار ہے تو اس کی (علم اخلاق میں) کوئی اہمیت نہیں ہے<sup>(۱)</sup>

علم اخلاق کی اہمیت، خود اخلاق کے ذریعہ سے ہوتی ہے اور اخلاق کی اہمیت کو درک کرنے کے لئے معصومین (ع) سے بہت زیادہ روایتیں مستقول ہیں، چنانچہ ایک روایت میں حضرت علی - فرماتے ہیں: "لو کنا لا نرجوا جنة ولا نخشى ناراً ولا ثواباً ولا عقاباً لکان ینبغی لنا ان نطالب بمکارم الاخلاق فأخلاق فأخلاق مما تدل علی سبیل النجاح"<sup>(۲)</sup>

یعنی اگر ہمیں جنت کی امید نہ ہوتی، جہنم کا خوف نہ ہوتا، ثواب و عذاب بھی نہ ہوتا، تب بھی ہمارے لئے بہتر تھا۔ کہ۔ م۔ مکارم اخلاق کے خواہاں ہو چوکے مکارم اخلاق، نجات اور کامیابی کی جانب رہنمائی کرتے ہیں۔

مطلب یہ ہے کہ اگر آخرت کا وجود نہ ہوتا، صرف دنیا ہی دنیا ہوتی، تب بھی انسان کو اخلاق کی ضرورت تھی چونکہ اخلاق، دنیوی حیات کو دلپذیر و جذاب اور خوبصورت بنا دیتا ہے۔

یا پیغمبر اسلام (ص) فرماتے ہیں: "انما بعثت لأتمم مکارم الاخلاق" میں مکارم اخلاق کو کامل کرنے کے لئے مبعوث کیا گیا۔ ہو یعنی میں مکارم اخلاق کو پایہ تکمیل تک پہنچاؤں گا، میں اخلاق کا خاتمہ ہوں۔

(1) آموزہ های بنیادین علم اخلاق: ج 1 ، ص 17

(2) اخلاق در قرآن: ج 1، ص 22۔ مصدرک الوسائل: ج 2، ص 283

اس روایت سے یہ سمجھ میں آتا ہے کہ دین اسلام کے اہداف و مقاصد میں سے ایک اہم مقصد، انسانوں کی اخلاقی تربیت ہے<sup>(1)</sup>

اسی طرح حضور (ص) سے نقل ہوا ہے: "الاسلام حسن الخلق والخلق الدائن نصف الدين"<sup>(2)</sup>

یعنی اسلام، اچھے اخلاق کا نام ہے اور اچھا اخلاق، آدھا دین ہے۔

یا آپ (ص) ہی سے نقل ہوا ہے: "اکمل المؤمنین ایمانا احسنهم خلقا"<sup>(3)</sup>

یعنی مومنین میں سے کامل ترین مومن وہ ہے جس کا اخلاق اچھا ہو۔

ان روایتوں سے صاف ظاہر ہو رہا ہے کہ دین میں، اخلاق کی اہمیت کتنی زیادہ ہے؟

دنیا کے بارے میں بھی اخلاق کی اہمیت بہت زیادہ ہے، اس کے بارے میں بھی روایتیں نقل ہوئی ہیں مسلمانان حضرت علی -

فرماتے ہیں: "من حسنت خلیقته طابت عشرته"

یعنی جس کا اخلاق اچھا ہوگا، اس کی زندگی خوشگوار ہوگی، اخلاق کی اتنی زیادہ تاکید بتا رہی ہے کہ انسان کو اخلاق کس بہت زیادہ

ضرورت ہے اگر انسان اخلاق سے بے نیاز ہوتا تو اخلاق کو انبیاء (ع) کا اہم مقصد کبھی بھی قرار نہ دیا جاتا<sup>(4)</sup>

---

(1) آموزہ های بنیادین علم اخلاق: ج 1، ص 22

(2) بحار الانوار: ج 71، ص 385

(3) بحار الانوار: ج 71، ص 373

(4) آموزہ های بنیادین علم اخلاق: ج 1، ص 23

## ۲۔ علم اخلاق کا ہدف اور فائدہ

علم اخلاق کا ہدف اور مقصد، انسانی حیات کا انتہائی مقصد ہے اور وہ ہے انسان کو کمال تک پہنچانا یعنی علم اخلاق انسان کو کمال کی منزلیں طے کرتا ہے اور اسے انتہائی با کمال بنا دیتا ہے اور اسے اتنا بلند کر دیتا ہے کہ طائر فکر، پرواز سے قاصر ہے، شاعر اسی کی طرف اشارہ کرتے ہوئے کہتا ہے:

خودی کو کر بلند اتنا کہ ہر تدبیر سے پہلے  
خدا بندہ سے خود پوچھے بتا تیری رضا کیا ہے

یعنی انسان اخلاق کی منزل معراج پر پہنچ کر اس درجہ تک پہنچ جائے کہ اس سے خداوند عالم ہمکلام ہو جائے۔  
اور علم اخلاق کا فائدہ، جیسا کہ پہلے بھی بیان کیا ہے کہ علم اخلاق انسان کو فضائل و رذائل کی شناخت کرتا ہے<sup>(1)</sup>

---

(1) آموزہ های بنیادین علم اخلاق: ج 1، ص 23، 24

## چوتھی فصل

### اخلاق کی قسمیں

اخلاق کی دو قسمیں ہیں 1: فضیلت (اچھا اخلاق) 2: رذیلت (برا اخلاق) جو زبان عربی میں اخلاق الحسنۃ اور اخلاق السیئۃ سے معروف ہیں (1)

اچھا اخلاق انسان کو منزل معراج تک پہنچا دیتا ہے اور برا اخلاق انسان کو اتنا پست کر دیتا ہے کہ وہ معاشرہ میں خجالت کے پیش نظر سرنگوں ہو کر رہ جاتا ہے، اس کا ضمیر اس بات کی اجازت نہیں دیتا کہ جن لوگوں کے ساتھ برے اخلاق سے پیش آیا ہے ان کے سامنے سر اٹھا کر زندگی گزارے، البتہ یہ بات صاحب درک و فہم سے متعلق ہے اور اس کا تعلق اس شخص سے ہے جس کے ضمیر میں زندگی کی ذرہ برابر بھی رفق باقی ہے، جس کا ضمیر ہی مردہ ہو چکا ہو وہ کیا محسوس کرے گا؟

دوسرے مرحلہ میں اخلاق کی پھر دو قسمیں ہیں [ ۱ ] اپنے نفس کے ساتھ اخلاق [ 2 ] دوسروں کے ساتھ اخلاق۔ دوسروں کے ساتھ اخلاق کی بہت زیادہ قسمیں ہو سکتی ہیں لیکن انحصار کو مد نظر رکھتے ہوئے چند اقسام کا تذکرہ کرنا مناسب سمجھتا ہوں۔

1-خدا کے ساتھ اخلاق 2-اہل خانہ کے ساتھ اخلاق

3-پڑوسیوں کے ساتھ اخلاق 4-دوستوں کے ساتھ اخلاق

5-دشمنوں کے ساتھ اخلاق 6-اعزاء و اقارب کے ساتھ اخلاق

7-خادموں، نوکروں اور غلاموں کے ساتھ اخلاق 8-اجنبی کے ساتھ اخلاق

اب یہ انسان کے اوپر منحصر ہے کہ کس کے ساتھ کس اخلاق سے پیش آتا ہے، یہ اس کی عقل کا امتحان ہے کہ وہ اس کی کیسی رہنمائی کرتی ہے اس کو منزل کمال تک پہنچاتی ہے یا قعر مضلت میں ڈھکیل دیتی ہے۔

اگر انسان کا ذہن عاجز ہو جائے کہ کس کے ساتھ کس اخلاق سے پیش آیا جائے تو وہ پھر اپنے لئے نمونہ آئیڈیل [Ideal] تلاش کرے اور جس طرح وہ اخلاق سے پیش آتا ہے اسی طرح یہ بھی اخلاق سے پیش آئے۔

یہ بھی انسان کے اوپر موقوف ہے کہ وہ اپنا آئیڈیل (Ideal) کس کو بناتا ہے؟ اس معاشرہ میں ہر قسم کے لوگ پائے جاتے ہیں، کسی انسان کے جذبات و احساسات پر ہمدردی پرہ نہیں ہے کہ جو ہم چاہیں گے وہ وہی کام انجام دے گا یا جسے ہم چاہیں گے وہ اپنا آئیڈیل (Ideal) بنائے گا بلکہ انسان خود مختار ہے، جس کو چاہے اپنا آئیڈیل (Ideal) بنائے، یہی وجہ ہے... کہ بعض لوگ فلمس ستاروں (Holly wood & Bolly wood Stars) کو اپنا آئیڈیل (Ideal) بناتے ہیں، بعض لوگ کرکٹروں (Cricketers) کو اپنے لئے نمونہ انتخاب کر لیتے ہیں اور بعض لوگ فوٹ بالسٹ (Foot Ballist) کو اپنا آئیڈیل (Ideal) قرار دیتے ہیں خلاصہ یہ کہ جس کی نگاہوں کو جو بھا جاتا ہے وہ اسی کو اپنالیتا ہے لیکن..... انسان کے خود مختار ہونے کا یہ مطلب نہیں ہے کہ اس کو لاوارث اور بے لگام چھوڑ دیا گیا ہے، جس کو چاہے اپنا آئیڈیل (Ideal) بنائے بلکہ اسے عقل و ضمیر جیسے رہبروں جیسی نعمت سے مالا مال کر کے بھیجا گیا ہے، آئیڈیل (Ideal) کو انتخاب کرنے سے پہلے یہ سوچ لے کہ آیا عقل بھی اس آئیڈیل (Ideal) کو قبول کرتی ہے؟ میرا یہ دعویٰ ہے کہ اگر انسان عقل کی موافقت میں آئیڈیل (Ideal) کا انتخاب کرے گا تو کبھی بھس دام فریبس میں گرفتار نہیں ہو سکتا بلکہ اپنی کشتی حیات کو بخوبی کنارے لگا سکتا ہے۔

خداوند عالم کی آواز آئی اے انسان تو اپنے لئے نمونہ اور آئیڈیل (Ideal) کی تلاش میں ہے تو پریشان کیوں ہوتا ہے گھبرانے کی کیا بات ہے؟ ہم تیرے خالق ہیں، ہم بتائیں گے کہ تیرا آئیڈیل (Ideal) کیسا ہونا چاہیے؟

(لقد كان لكم في رسول الله اسوة حسنة) (1)

بے شک (میرے حبیب) محمد مصطفیٰ (ص) میں تمہارے لئے نمونہ موجود ہے یعنی اگر تمہیں نمونہ چاہیے تو میرے حبیب کو دیکھو، اس کی پیروی کرو، خود بخود راہ راست پر گامزن ہو جاؤ گے چونکہ میرا حبیب آئینہ اخلاق ہے۔

رسول اسلام (ص) انسان کے لئے ہر کام میں بطور نمونہ پیش کئے گئے ہیں، انسان جو کام کرنا چاہے حضرت (ص) کو اپنا آئیڈیل بنائے، دیگر امور سے چشم پوشی کرتے ہوئے اخلاق نبوی پر نظر کرتے ہیں۔



رسول اسلام (ص) سے خطاب کرتے ہوئے ارشاد رب العزت ہو رہا ہے: (انک لعلیٰ خلق عظیم) (1)

اے میرے حبیب تم اخلاق عظیم پر فائز ہو، آخر خداوند عالم نے رسول اسلام (ص) میں کونسی ایسی صفت دیکھی کہ خلق عظیم جیسی عظیم سند سے نوازا؟

چونکہ اخلاق کا کوئی ایسا پہلو نہیں ہے جو حضور (ص) کی ذات میں نہ پایا جائے ائیے تاریخ پر نظر کرتے ہیں کہ حضور (ص) کا اخلاق کیسا تھا اور آپ (ص) کی سیرت کیا تھی؟

روایتیں گواہ ہیں کہ آپ (ص) پورے وقار و متانت کے ساتھ راستہ چلتے تھے، آپ (ص) کی نظریں ہمیشہ جھکی رہتی تھیں، ہمیشہ سلام میں سبقت کیا کرتے تھے، ہمیشہ خدا کی مخلوقات میں غور و فکر کرتے رہتے تھے، بغیر ضرورت کے کلام نہیں کرتے تھے، کسی کو حقیر نہیں سمجھتے تھے، کسی کی مذمت نہیں کرتے تھے، اگر زیادہ خوشی کا اظہار فرماتے تھے تو صرف لبوں پر تبسم آتا تھا، آواز بلند نہیں ہوتی تھی (2)

اخلاق کے اس درجہ پر فائز تھے کہ ہمیشہ سر جھکا کر چلتے تھے کبھی بھی آپ کو سر اٹھا کر چلنے نہیں دیکھا گیا۔

---

(1) سورہ قلم/4

(2) احسن المقاتل: ج1، ص27

## پانچویں فصل

### حضور اکرم (ص) کی بعثت کا مقصد

جس طرح تمام انبیاء کا روی زمین پر آنا مقصد اور ہدف سے خالی نہیں ہے اور قرآن کریم اس کس حکایت اس طرح کرتا ہے  
(كان الناس امة واحدة فبعث الله النبيين مبشرين و منذرين) (1)

پہلے تمام لوگ ایک ہی گروہ کی شکل میں تھے (کوئی اختلاف نہیں تھا لیکن بعد میں اختلاف پیدا ہوا تو) خداوند عالم نے انبیاء (ع) کو مبعوث کیا تاکہ وہ (جنت کی) بشارت دیں اور (عذاب الہی و جہنم) سے ڈرائیں۔

اسی طرح ہمارے آخری پیغمبر حضرت محمد مصطفیٰ (ص) کی بعثت کا بھی ایک مقصد ہے اور وہ ہے "اشرف المخلوقات کس بہترین تربیت" جیسا کہ ارشاد رب العزت ہو رہا ہے: (لقد من الله على المؤمنين اذ بعث فيهم رسولا من انفسهم يتلوا عليهم آياته ويزكيهم و يعلمهم الكتاب والحكمة وان كانوا من قبل لفي ضلال مبين) (2)

یعنی بے شک خداوند عالم نے مومنین پر احسان کیا ہے کہ ان کے لئے انھیں میں سے ایک رسول کو مبعوث کیا تاکہ۔ وہ انھیں آیات قرآنی سنائے اور ان کے نفوس کو پاک کرے اور انھیں کتاب و حکمت کی تعلیم دے، اگرچہ پہلے وہ لوگ ضلالت و گمراہی میں تھے (ضلالت و گمراہی سے نکالنے کے لئے نبی کو مبعوث کیا)

یا اسی مفہوم کی دوسری آیت صرف تھوڑے سے فرق کے ساتھ آئی ہے: (هو الذي بعث في الاميين رسولا منهم يتلوا عليهم آياته و يزكيهم و يعلمهم الكتاب والحكمة وان كانوا من قبل لفي ضلال مبين) (3)

(1) سورہ بقرہ/ 213

(2) سورہ آل عمران/ 164

(3) سورہ جمعہ/ 2

یعنی وہ (خدا) وہی ہے جس نے امین میں ایک رسول کو خود انھیں میں سے مبعوث کیا تاکہ وہ انھیں قرآنی آیت پڑھ کر سنائے اور ان کا تزکیہ نفس کرے اور انھیں کتاب و حکمت کی تعلیم دے اگرچہ وہ پہلے کھلی ہوئی گمراہی میں تھے۔

ان آیتوں سے یہ صاف ظاہر ہے کہ انبیاء (ع) کی بعثت کا مقصد "لوگوں کو گمراہیوں سے نجات دینا اور ان کو بہترین تربیت" ہے۔

تعلیم بھی، تزکیہ بھی، اخلاق و تربیت بھی، آخری دو آیتیں ہمارے آخری نبی حضرت محمد مصطفیٰ (ص) سے مخصوص ہیں جن میں آشکار طور پر یہ بیان کیا گیا ہے کہ آپ (ص) کی بعثت کا مقصد اور ہدف کیا ہے۔

حضور (ص) کو خداوند عالم نے اسی وجہ سے روی زمین پر بھیجا تھا کہ تمام انسانوں کو منزلِ کمال اور سعادت سے ہمکنار کریں، چونکہ انسان ہی تمام مخلوقات میں اشرف ہے اور تمام مخلوقات کے نچوڑ کو انسان کہا جاتا ہے، لہذا اگر ہر انسان اپنی ذمہ داری سمجھتے ہوئے اپنی اصلاح کر لے تو خود بخود پورے معاشرے کی اصلاح ہو جائے گی اور اگر ایک انسان فاسد اور فاسق و فاجر ہو تو معاشرہ پر اپنا رنگ چڑھا دیتا ہے چونکہ "ایک مچھلی تالاب کو گندا کرتی ہے"

جناب آدم - سے لے کر حضرت ختمی مرتبت (ص) تک، ہر نبی کی یہی کوشش رہی ہے کہ انسان کو کمال و سعادت کی منزل پر لے کر آئے، انھیں صراطِ مستقیم پر گامزن کرے، نہ یہ کہ صرف راستہ بتا دے۔

حضور (ص) کے لئے تو صراحت کے ساتھ قرآن میں بیان ہوا ہے (لقد کان لکم فی رسول اللہ اسوۃ حسنۃ) (1)

مقصود یہ ہے کہ اے انسان اگر ہم نے صراطِ مستقیم کی دعوت دی ہے تو تجھے تنہا اور بے مونس و مددگار کسی چوراہے پر نہ نہیں چھوڑا ہے کہ تو پریشان اور حیران و سرگردان پھرتا رہے بلکہ ہم نے تیرے لئے نمونہ اور اسوہ (Ideal) بھی بھیجا ہے "بے شک تمہارے لئے میرے حبیب میں نمونہ (Ideal) موجود ہے" یعنی تم جو کام بھی کرنا چاہتے ہو تو رسول (ص) کو دیکھ کر انجام دو، جس طرح میرا رسول (ص) انجام دے رہا ہے اسی طرح تم بھی انجام دو، میرا رسول (ص) تمہارے لئے بہترین مجسم نمونہ عمل ہے، اس کے اعمال کو دیکھو، اس کے اقوال کو دیکھو، اس کی معاشرت کو دیکھو، اس کے کردار کو دیکھو، اس کی رفتار کو دیکھو، اسکی گفتار کو دیکھو... اور... اسے دیکھ کر اعمال بجا لاتے رہو، ہر چیز میں، ہر کام میں اس کی پیروی کرو، صراطِ مستقیم مل جائے گی۔

اور جب انسان اس منزل پر پہنچ جائے گا کہ اس کا ہر عمل، رسول اسلام (ص) کو نمونہ عمل بناتے ہوئے انجام پائے تو پھر وہ اس منزل پر آجائے گا کہ "من عرف نفسه فقد عرف ربه" (1)

انسان اپنے نفس کو بھی پہچان لے گا اور نفس کے ساتھ ساتھ معبود حقیقی کی بھی معرفت حاصل ہو جائے گی چونکہ معبود حقیقی کی معرفت، اپنے نفس کو پہچاننے پر موقوف ہے اور انسان اپنے نفس کو اسی وقت پہچان سکتا ہے جب حضور اکرم (ص) کو اپنا نمونہ عمل بنائے، جب تک انسان اپنے نفس کو نہیں پہچان پائے گا، تب تک وہ ہوا و ہوس کا اسیر رہے گا، نفس کا غلام بن کر رہے گا، صرف اپنی ذات سے محبت کرے گا لیکن جب وہ اپنے نفس کو پہچان لے گا اور یہ دیکھے گا کہ اس کا نفس اسے کمال و سعادت کے بجائے پستی کی جانب لے جا رہا ہے تو خود بخود نفس سے نفرت ہونے لگے گی اور جب نفس سے نفرت ہونے لگے گی تو پھر کمال و سعادت کے بارے میں غور و فکر کرے گا تا کہ اسے کمال و سعادت کی راہ مل جائے اور اس کے لئے وہ کسی نمونہ (آئیڈیل Ideal) کی تلاش میں رہے گا اور جب نمونہ تلاش کرے گا تو اسے قرآن کریم کے مطابق ایک ہی نمونہ نظر آئے گا جو ذات سرور کائنات (ص) ہے۔

جب حضور (ص) کو اپنا نمونہ عمل بنا لے گا تو یہ بات اظہر من الشمس ہے کہ خود بخود ذات خداوندی سے قریب ہونا چاہا جائے گا اور اس کے دل میں خداوند عالم کی محبت کا چرخ روشن ہو جائے گا، جب تک انسان کے دل میں اپنے نفس کی محبت ہے، تب تک اس کا دل خدا کی الفت سے خالی ہے اور اسکے برخلاف... اگر انسان کے دل میں خدا کی محبت جاگزیں ہے تو اس کا مطلب یہ ہے کہ اسے اپنی ذات سے کوئی لگاؤ نہیں ہے (جو بھی ہے وہ خدا کے لئے ہے، اس کا ہر اٹھنے والا قدم مرضی معبود کا تابع ہوگا، اس کی زبان کھلے گی تو کھلنے سے پہلے خدا کی رضیت طلب کرے گی، ہاتھ اٹھانے سے پہلے خدا کی یاد آئے گی، نگاہ اٹھانے سے پہلے مرضی رب کے بارے میں سوچے گا اسی طرح اس کا ہر کام فی سبیل اللہ ہوگا) اس کا نتیجہ یہ ہوگا کہ نہ تو اس کے دل میں لالچ ہوگا، نہ حسد ہوگا، نہ بغض و کینہ ہوگا، نہ دنیا داری ہوگی، یعنی اس کا دل تمام دنیاوی خرافات سے پاک ہوگا اور اسی کو کمال و سعادت کی منزل کہا جاتا ہے (2)

(1) غرر الحکم: ص 232

(2) سیرہ رسول اللہ از دیدہ گاہ امام خمینی: ص 41

## چھٹی فصل

### 1- رسول اسلام (ص) کا خداوند عالم کے ساتھ اخلاق

اخلاق کا ایک پہلو یہ ہے کہ انسان اپنے آقا و مولا کی یاد میں غرق رہے، کبھی بھی اپنے آقا کو فراموشی کی نذر نہ ہونے دے، چاہے زبان سے یاد کرے یا دل سے، بہر حال اس کی یاد میں رہے، حضرت ختمی مرتبت (ص) نے ہمیں اس بات کی طرف متوجہ کیا کہ اپنے آقا و مولا کو کس طرح یاد کیا جائے، آپ (ص) کی توجہ ہر وقت خداوند عالم کی طرف رہتی تھی ہر وقت لبوں پر تسبیح و تحلیل کے زمزمے رہتے تھے ..... وکان لایقوم ولا یجلس الا علی ذکر اللہ<sup>(1)</sup>

یعنی حضور (ص) کی کوئی نشست و برخاست ذکر خدا سے خالی نہیں ہوتی تھی اور اس ذکر کا اثر دوسروں پر یہ ہوتا تھا کہ ان کے لب بھی تسبیح خدا میں زمزمہ سنج ہو جاتے تھے۔

اگر ایک انسان کو ذرا اونچا عہدہ مل جاتا ہے تو وہ پھولے نہیں سماتا اور تکبرانہ انداز میں سر اٹھا کر چلتا ہے کہ میرے جیسا کون ہو سکتا ہے، لیکن رسول اسلام (ص) جو دونوں جہاں کے لئے منتخب کئے گئے تھے ان کی سادہ لوحی پر نظر کی جائے۔

### 2- رسول اکرم (ص) کی عبادت اور نماز شب

نماز شب کی فضیلت کے پیش نظر آپ (ص) کا ارشاد گرامی ہے: "محروم وہ شخص ہے جو نماز شب سے محروم ہے"<sup>(2)</sup> مطلب یہ ہے کہ جو غریب ہے اسے محروم نہیں کہتے، جس کے ماں باپ دنیا سے گذر گئے ہوں وہ محروم نہیں ہوتا، بلکہ محروم وہ شخص ہے جو نماز شب سے محروم ہو۔

(1) بحار الانوار: ج 16، ص 228

(2) بحار الانوار: ج 7، ص 146

ایک دوسری روایت بتاتی ہے کہ خداوند عالم نے جناب موسیٰ - سے فرمایا: "وہ انسان جھوٹ بولتا ہے جو یہ کہتا ہے کہ۔ میں خیرا سے محبت کرتا ہوں لیکن وہ مجھ سے رات میں گفتگو کرنے کے بجائے بستر خواب کی جانب چلا جاتا ہے" (1) یا ایک جگہ کشف الحقائق مصحف ناطق حضرت امام جعفر صادق علیہ الصلوٰۃ والسلام فرماتے ہیں: "لیس من شیعتنا من لم یصل صلاة اللیل" (2)

یعنی آگاہ ہو جاؤ کہ جو انسان نماز شب بجا نہ لانا ہو وہ (شیعہ ہوتے ہوئے بھی) ہمارا شیعہ نہیں ہے مطلب یہ ہے کہ جو شیعہ نماز شب بجا نہ لانا ہو وہ برائے نام شیعہ ہے امام - کے نزدیک شیعہ وہی ہے جو نماز شب کو پابندی کے ساتھ بجا لانا ہو۔ واقعاً یہ روایت تو انتہائی تاکید کے ساتھ بیان ہوئی ہے یہاں تک کہ امام - اس انسان کو اپنا شیعہ کہنا پسند نہیں فرماتے۔ میں جو نماز شب بجا نہ لانا ہو۔ نماز شب کی بہت زیادہ تاکید ہوئی ہے خود سرکار رسالت (ص) نے بھی بہت زیادہ تاکید فرمائی ہے آئیے اب اس پہلو کو حضرت (ص) کی ذات والا صفات میں دیکھتے ہیں۔

جب آپ (ص) محراب عبادت میں آئے تو تواضع واکساری کے ساتھ اتنی زیادہ عبادت بجالائے کہ پیروں پر درم آگیا اور خیرا کو کہنا پڑا (یا ایہا المزملم قم الیل الا قلیلاً) (3)

یعنی اے میرے رسول! آپ راتوں کو (میری عبادت میں) کھڑے ہو کر بسر کیجئے لیکن تھوڑا کم، ہم نے عبادت اس لئے واجب قرار نہیں دی کہ آپ خود کو زحمت میں ڈالیں۔ رات کا کچھ حصہ گزرنے کے بعد آنحضرت (ص) بستر مبارک سے اٹھتے تھے، مسواک کرتے تھے، وضو فرماتے تھے، قرآن کریم کی تلاوت کرتے تھے اور ایک گوشہ میں بیٹھ کر اتنا زیادہ گریہ فرماتے تھے کہ۔ ریش مبارک اشکوں سے مملو ہو جاتی تھی، آپ (ص) کی بعض ازواج جب آپ (ص) کو اس حالت میں دیکھتی تھیں تو سوال کرتی تھیں کہ یا رسول اللہ (ص)! آپ تو معصوم ہیں، آپ نے کوئی گناہ انجام دیا ہی نہیں ہے پھر یہ۔ رونے کا سبب کیا ہے؟ تو آپ (ص) جواب میں ارشاد فرماتے تھے "کیا میں خداوند عالم کا شاکر بندہ نہ ہوں؟"

(1) اعلام الدین: ص 263

(2) بحار الانوار: ج 87، ص 141

(3) سورہ مزمل/ 2، 1

یعنی عصمت سے مزین ہونے کے باوجود حضور (ص) گریہ فرما رہے ہیں اور اس گریہ کو خدا کے شاکر بندوں کی پہچان بتاتے ہیں، جس سے یہ صاف ظاہر ہو رہا ہے کہ گریہ نہ کرنا شکر کے منافی ہے اور کفر کے مترادف ہے (کیا کہا جائے ان حضرات کے بارے میں جو گریہ کرنے پر بدعت کے فتوے لگاتے ہیں؟)

جناب ام سلمیٰ فرماتی ہیں: "ایک شب، حضور (ص) میرے گھر تشریف فرماتھے، میں نے آدھی رات کے بعد آپ (ص) کے بستر مبارک کو خالی دیکھا، میں نے تلاش کرنے کے بعد دیکھا کہ آپ (ص) تاریکی میں کھڑے ہوئے ہیں، دست مبارک عرش کس جانب بلند ہیں، چشم مبارک سے اشکوں کی برسات ہو رہی ہے اور دعا فرما رہے ہیں کہ "پروردگارا! جو نعمتیں تو نے مجھے عطا کیں ہیں انھیں مجھ سے واپس نہ لینا، میرے دشمنوں کو خوش نہ ہونے دینا، جن بلاؤں سے مجھے نجات دے چکا ہے ان میں دوبارہ گرفتار نہ کرنا، مجھے ایک پلک جھپکنے کے برابر بھی تنہا نہ چھوڑنا" میں نے حضور (ص) سے کہا یا رسول اللہ (ص)! آپ تو پہلے ہی سے بخشش شرہ ہیں، حضور (ص) نے فرمایا: "نہیں کوئی بھی بندہ ایسا نہیں ہے کہ جو خداوند عالم کا محتاج نہ ہو اور اس سے بے نیاز ہو، حضرت یونس - کو خداوند عالم نے صرف ایک لمحہ کے لئے تنہا چھوڑ دیا تھا تو آپ - شکم ماہی (مچھلی کے پیٹ) میں زندہ رہے ہو گئے" (1)

حضور (ص) کی نماز شب ہم کو یہ درس دیتی ہے کہ امت کے رہبر و پیشوا کو آرام طلب نہیں ہونا چاہیے بلکہ اس کا پورا وجود محنت و زحمت کے سمندر میں غرق رہنا چاہیے، آپ (ص) نے مولا علی - کو نماز شب کی بہت زیادہ تاکید فرمائی ہے، آپ (ص) نے مکرر تین مرتبہ ارشاد فرمایا: "علیک بصلاة اللیل، علیک بصلاة اللیل، علیک بصلاة اللیل"

یعنی! اے علی تم پر لازم ہے کہ نماز شب بجا لاؤ، نماز شب ضرور بجا لاؤ، نماز شب کا دامن ہاتھ سے نہ چھوٹنے پائے (2)

(1) بحار الانوار: ج 16، ص 217

(2) وسائل الشیخہ: ج 5، ص 268

## ساتویں فصل

### 1- حضرت (ص) کی دلسوزی و مہربانی

جب حضور اکرم (ص) مخلوقات کے سامنے آتے ہیں تو اخلاق کا وہ نمونہ پیش کرتے ہیں کہ دنیائے انسانیت انگشت بدنداں نظر آتے

ہے اور خداوند عالم کہتا نظر آتا ہے (انک لعلیٰ خلق عظیم) (1)

یعنی اے میرے رسول (ص) آپ اخلاق کے بلند و عظیم درجہ پر فائز ہیں۔

ایک روز آپ (ص) نے مولا علی - کو بارہ درہم دیئے اور فرمایا: "میرے لئے ایک لباس خرید کر لے آؤ" حضرت علی - بازار گئے اور بارہ درہم کا لباس خرید کر لے آئے، حضور (ص) نے لباس کو دیکھا اور علی - سے فرمایا: "اے علی - اگر اس لباس سے کم قیمت لباس مل جاتا تو بہتر تھا اگر ابھی دوکاندار موجود ہو تو یہ لباس واپس کر دو" علی - دوبارہ بازار گئے اور لباس واپس کر دیا اور بارہ درہم واپس لا کر آپ (ص) کے حوالہ کر دیئے۔ حضرت (ص) مولا علی - کو اپنے ہمراہ لے کر بازار کی جانب روانہ ہوئے، راستہ میں ایک کنیز پر نظر پڑی کہ جو گریہ کر رہی تھی، آپ (ص) نے سبب دریافت کیا تو کنیز نے جواب دیا کہ میرے آقا نے مجھے چار درہم دیئے تھے کہ کچھ سلمان خرید کر لے جاؤں لیکن وہ چار درہم گم ہو گئے، اب گھر واپس جاؤں تو کس طرح؟

آپ (ص) نے اپنے بارہ درہم میں سے چار درہم اس کنیز کو عطا کئے کہ وہ سلمان خرید کر لے جائے اور بازار پہنچ کر چار درہم کا لباس خریدا، لباس لے کر بازار سے واپس آ رہے تھے تو ایک برہمنہ تن انسان پر نظر پڑ گئی، آپ (ص) نے وہ لباس اس برہمنہ تن کو بخش دیا اور پھر بازار کی جانب چلے، بازار پہنچ کر باقی بچے ہوئے چار درہموں کا لباس خریدا، لباس لیکر بیت الشرف کا قصر تھا کہ۔ دوبارہ پھر وہی کنیز نظر آگئی جو پہلے ملی تھی، آپ (ص) نے دریافت کیا کہ اب کیا ہوا؟ تو اس نے جواب دیا کہ مجھے کافی دیر ہو چکی ہے، میں ڈر رہی ہوں کہ کسے جاؤں، آقا کی سرزنش سے کسے بچوں؟ حضور (ص) کنیز کے ہمراہ اس کے گھر تک تشریف لے گئے، اس کنیز کے آقا نے جب یہ دیکھا کہ میری کنیز، سرکار رسالت (ص) کی حفاظت میں آئی ہے تو اس نے کنیز کو معاف کر دیا اور اسے آزاد کر دیا،



آپ (ص) نے فرمایا: "کتنی برکت تھی ان بارہ درہموں میں کہ دو برہنہ تن انسانوں کو لباس پہنا دیا اور ایک کنیز کو آزاد کر دیا"<sup>(1)</sup> دور حاضر میں ناممکن ہی نہیں بلکہ محال ہے کہ کوئی عہدہ دار ایسی صفات کا حامل ہو، جن صفات سے نبی اکرم (ص) مزین تھے، دور حاضر تو کیا خود حضور (ص) کے دور میں، اگر چراغ لے کر بھی تلاش کیا جائے تو ان صفات کا پایا جانا دشوار ہے، آپ (ص) کے دور میں تو بعض بدو عرب کچھ نہ ہوتے ہوئے بھی خود کو بہت کچھ سمجھتے تھے، واقعاً اگر آج کے امراء ورؤسا بھی اس سیرت کو اپنائیں تو ہماری کشتی حیات (دین کے مطابق) منزل مقصود سے ہمکنار ہو جائے۔

## 2- آنحضرت کی سیرت میں مہمان نوازی

جناب سلمان فارسی - فرماتے ہیں: "میں ایک روز حضرت (ص) کی خدمت میں پہنچا، جو تکیہ آپ (ص) خود رکھے ہوئے تھے وہ مجھے دیدیا تاکہ میں کمر لگا کر آرام سے بیٹھ سکوں" ایسا سلوک صرف سلمان فارسی کے ساتھ ہی نہیں کیا بلکہ ہر مہمان کے ساتھ آپ (ص) کا یہی برتاؤ رہتا تھا، آپ (ص) مہمانوں کی خاطر اپنا بستر بچھادیا کرتے تھے اور دسترخوان سے اس وقت تک نہیں اٹھتے تھے جب تک کہ مہمان ہاتھ نہ روک لیں<sup>(2)</sup> ایک روز حضور (ص) کی خدمت میں آپ (ص) کے دو رضاعی بھائی بہن یکے بعد دیگرے آئے، آپ (ص) نے بہن کا احترام زیادہ کیا اور بھائی کا احترام کم کیا، بعض لوگوں نے اعتراض کیا تو آپ (ص) نے جواب میں فرمایا: "چونکہ، جتنا احترام اپنے ماں باپ کا یہ بہن کرتی ہے اتنا احترام بھائی نہیں کرتا لہذا میں بھی بہن کا زیادہ احترام کرتا ہوں"<sup>(3)</sup> کبھی کبھی ایسا ہوتا تھا کہ مہمان حضرات، کھانا کھانے کے بعد وہیں بیٹھ جاتے تھے اور گفتگو میں مشغول ہو جاتے تھے اور آپ (ص) مہمانوں کے احترام میں بیٹھے رہتے تھے جب اس عمل کی تکرار ہوئی تو آیت نازل ہوئی (فأذا طعمتم فانتشروا ولا مستانسين لحدیث)<sup>(4)</sup>

(1) بحار الانوار: ج 16، ص 215- سیرہ پیامبر اکرم (ص) : ص 25

(4) سورہ احزاب/ 53

(2) سنن النبی (ص): ص 53، 67

(3) بحار الانوار: ج 16، ص 281

یعنی جب تم لوگ کھانے سے فارغ ہو جاؤ تو فوراً منتظر ہو جاؤ، اپنے اپنے گھر چلے جاؤ، بے وجہ رسول (ص) کو پریشان مت کرو چونکہ اس سے بہت بڑا نقصان ہے، رسول (ص) کچھ کام انجام نہیں دے سکتے<sup>(1)</sup>

### 3- سرکار (ص) کی بچوں کے ساتھ مہربانی

ایک نومولود بچہ کو آپ (ص) کی خدمت میں لایا گیا تاکہ آپ (ص) بچہ کا اچھا سا نام رکھ دیں، جسے ہی آپ (ص) نے بچہ کو آغوش میں لیا، بچہ نے فوراً پیشاب کر دیا، بچہ کی ماں اور دیگر رشتہ دار بہت ناراض ہوئے لیکن آپ (ص) نے فرمایا کہ نہیں ایسا نہ کرو چونکہ میں اپنے لباس کو پاک کر سکتا ہوں لیکن تمہاری ڈائٹ پھٹکلا معصوم بچہ کے ڈر کا باعث بنے گی، آپ (ص) بچوں کے نام احترام کے ساتھ لیتے تھے اور لڑکیوں کے بارے میں زیادہ سفارش فرماتے تھے، وہ بھی ایسے دور میں کہ جس دور میں لڑکی کے وجود کو ننگ و عار سمجھا جاتا تھا اور باپ سر اٹھانے کے قابل نہیں رہتا تھا اور شرم و حیا کے پیش نظر، چہرہ سیاہ ہو جاتا تھا، قرآن کریم نے اس کی حکمت بالکل صاف الفاظ میں کی ہے (واذا بشر احدہم بالانثیٰ ظل وجہہ مسودا وہو کظیم)<sup>(2)</sup>

یعنی... اور جب ان (عرب بدؤں) میں سے کسی کو یہ خوشخبری دی جاتی تھی کہ تمہارے یہاں لڑکی پیدا ہوئی ہے تو اس کا چہرہ سیاہ ہو جاتا تھا اور رنجیدہ ہو جاتا تھا<sup>(3)</sup>

ایسے زمانہ میں آپ (ص) فرماتے تھے کہ بہترین بچے، لڑکیاں ہیں اور ایک خاتون کے خوش بخت و خوش قسم.... ہونے کی علامت یہ ہے کہ اس کا پہلا پیدا ہونے والا بچہ، لڑکی ہو<sup>(4)</sup>

(1) سیرہ پیامبر اکرم (ص): ص 40

(2) سورہ نحل / 58

(3) سیرہ پیامبر اکرم (ص): ص 37، 38

(4) مصدرک الوسائل: ج 2، ص 614

آپ (ص) کی خدمت میں آپ (ص) کا ایک صحابی بیٹھا ہو اتھا، کسی نے آکر خبر دی کہ تمہارے یہاں لڑکس کس ولادت ہوئی ہے، جیسے ہی اس نے یہ جملہ سنا فوراً اس کے چہرہ کا رنگ متغیر ہو گیا، حضور (ص) نے جب یہ محسوس کیا کہ یہ۔ انسان اس خبر سے رنجیدہ ہوا ہے تو آپ (ص) نے فرمایا: " زمین اس کا مکان ہے، آسمان اس کا سائبان ہے، اور اس کلرزق خیرا کے ہاتھ میں ہے، تو کیوں رنجیدہ ہوتا ہے؟ لڑکی اس پھول کی مانند ہے جس سے تم استفادہ کرتے ہو" (1)

ایک روز آپ (ص) پانی نوش فرما رہے تھے اور کوزہ میں تھوڑا سا پانی باقی بچا تھا اتنے میں ایک بچہ آیا اور پانی طلب کیا، تبھی بعض بڑے بڑے لوگوں نے کہا یا رسول اللہ (ص)! یہ پانی بطور تبرک ہمیں عطا کیجئے، آپ (ص) نے فرمایا: "تم سے پہلے اس بچہ نے طلب کیا ہے" پھر بچہ کی طرف متوجہ ہوئے اور بچہ سے پوچھا کیا تمہاری اجازت ہے کہ میں یہ پانی ان لوگوں کو دیدوں یہ۔ تمہارے بزرگ ہیں؟ لیکن بچہ نے فوراً انکار کر دیا، پھر آپ (ص) نے وہ پانی اسی بچہ کو دیا (2)

کشاف الحقائق، مصحف ناطق، حضرت امام جعفر صادق - فرماتے ہیں: "ایک روز آپ (ص) نے نماز پڑھ کر کس آخری دو رکعتیں بہت جلدی جلدی ادا کیں، لوگوں نے دریافت کیا یا رسول اللہ (ص)! آخر ایسا کیوں؟ کیا کام درپیش ہے؟ حضور (ص) نے فرمایا: "کیا تم بچہ کے رونے کی آواز نہیں سن رہے ہو؟" (3)

اللہ اکبر..... نماز جیسی عبادت، جس میں خضوع و خضوع شرط ہے، آپ (ص) نے بغیر مستحبات کے انجام دی اور یہ سمجھا دیا کہ دیکھو..... بچہ کو ہلانا خضوع و خضوع والی نماز سے بھی افضل ہے۔

(1) وسائل الشیخہ: ج 15، ص 101

(2) سیرہ پیامبر اکرم (ص): ص 38، بحوالہ سیرہ حلبی: ج 3، ص 68

(3) اصول کافی: ج 6، ص 48

#### 4۔ آنحضرت کا جوانوں کے ساتھ اخلاق

ایک جنگ میں ایک جوان بنام "زید بن حارثہ" اسیر ہو گیا اور آپ (ص) کی خدمت میں لاکر آپ (ص) کا غلام بنا دیا گیا۔ اس کا باپ بہت ثروت مند تھا لہذا جب اس کو یہ خبر ملی کہ اس کا بیٹا غلام بنا لیا گیا ہے تو فوراً باپ کی محبت نے اگڑائی لس اور آپ (ص) کی خدمت میں پہنچ گیا اور کہا کہ جتنا آپ کو فدیہ چاہئے لے لیجئے لیکن میرا بیٹا مجھے واپس کر دیجئے، میرے بیٹے کو آزاد کسر دیجئے آپ (ص) نے فرمایا: "مجھے کسی فدیہ اور مال و دولت کی ضرورت نہیں ہے، اگر تمہارا بیٹا تمہارے ساتھ جانے کو تیار ہو جائے تو اسے لے جاؤ" بیٹے کے پاس آیا اور کہا بیٹا! میں تمہیں آزاد کرانے آیا ہوں، چلو میرے ساتھ چلو، اپنے گھر چلو، بیٹے نے جواب دیا میں گھر نہیں جاؤں گا چونکہ مجھے اس گھر سے بچھا کوئی گھر نہیں ملے گا، جب آپ (ص) نے اس کا یہ حال دیکھا کہ اسکی اسلام کی طرف اتنی زیادہ رغبت ہے تو آپ (ص) نے خانہ کعبہ میں یہ اعلان کر دیا کہ لوگو! گواہ رہنا "زید میرا بیٹا ہے" (1)

یہ صرف حضور (ص) کا اخلاق ہی تو تھا جو زید کے دل میں جاگزیں ہو کر رہ گیا اور اپنے باپ کے ساتھ جانے سے انکار کر دیا۔ جب آپ (ص) کا وقت وفات قریب آیا تو آپ (ص) نے ایک جوان "بنام اسامہ" کو اپنے لشکر کا سپہ سالار مقرر فرمایا اور تمام سن رسیدہ حضرات کو یہ حکم دیا کہ اس اٹھارہ سالہ جوان کی اطاعت کریں اور فرمایا: خدا لعنت کرے اس شخص پر جو لشکر اسامہ سے منہ پھرائے (2)

حضرت (ص) کا یہ عمل درس دے رہا ہے کہ جوانوں کے ساتھ شفقت و مہربانی کے ساتھ پیش آئیں اور ان کس حوصلہ افزائی کریں چونکہ یہ نوجوان، قوم کا مستقبل ہیں، لہذا اپنے مستقبل کو بہترین مستقبل بنانے کی سعی میں کوشاں رہو (لشکر اسامہ سے کس کس نے منہ پھرایا؟ یہ تاریخ نے اچھی طرح واضح کیا ہے)

(1) سیرہ پیامبر اکرم (ص): ص 40

(2) سیرہ پیامبر اکرم (ص): ص 40

## 5- پیغمبر اکرم (ص) کی ذاتی اور شخصی سیرت

تمام سیرت کی کتابوں میں آپ (ص) کی سیرت کو واضح طور پر بیان کیا گیا ہے انھیں میں سے آپ (ص) کی چند صفات - نہ کا تذکرہ کرنا بہتر سمجھتا ہوں۔

1 - خداوند عالم کی عطا کردہ نعمت کو بزرگ اور محترم گردانتے تھے اور کبھی بھی کسی نعمت کی مذمت نہیں کرتے تھے چاہے وہ نعمت کتنی ہی چھوٹی ہو۔

2- دنیاوی مسائل میں غصہ نہیں ہوتے تھے (جب کہ عصر حاضر میں تمام ہم و غم دنیاوی کاموں کے لئے ہے "رات دن" دنیا کے چکر میں پڑے ہوئے ہیں اگر رضایت ہو تو دنیا کے لئے غصہ ہوں تو دنیا کے لئے، خوش ہوں تو دنیا کے لئے، رنجیدہ ہوں تو دنیا کے لئے گویا ہر کام دنیا پر موقوف ہے)

3 - آپ (ص) کی ہنسی، صرف تبسم کی حد تک تھی، کوئی رویت نہیں بتاتی کہ آپ (ص) کبھی قہقہہ کے ساتھ ہنسے ہوں اور ہنسی قابو سے باہر (Out of Controll) ہوئی ہو۔

4- ہر قوم کے بزرگ (رہبر و پیشوا) کا احترام کیا کرتے تھے (جو ہمدانے لئے نمونہ ہے کہ کافر یا مشرک گردان کر کسی رہبر و پیشوا یا کسی کے بزرگ کی توہین نہ کرو چونکہ وہ اپنی قوم کا رہبر ہے، اگر آج تم ان کے رہبروں کا احترام نہیں کرو گے تو کل وہ بھسے تمھارے رہبر کا اکرام نہیں کر سکتے)

5 - اگر کسی مجلس میں تشریف لے جاتے تھے تو آخری جگہ بیٹھ جاتے تھے، لوگوں کو روندتے ہوئے آگے نہیں جاتے تھے۔

6- ہر انسان کا اتنا زیادہ احترام بجالاتے تھے کہ وہ یہ سوچنے پر مجبور ہو جاتا تھا کہ آپ (ص) کے نزدیک سب سے زیادہ محبوب

میری ہی ذات ہے۔

7- اگر کوئی انسان آپ (ص) کے پاس اپنی حاجت لیکر آتا تھا تو اس کی حاجت روائی فرماتے تھے اور اگر ممکن نہیں ہو تو تھوڑا تو

خوش اخلاقی کے ساتھ اس طرح واپس پلٹاتے تھے کہ اسے احساس حقارت نہ ہونے پائے۔

8- تمام انسانوں کو ایک نظر سے دیکھتے تھے (آپ (ص) کے نزدیک کسی طرح کا کوئی فرق نہیں تھا کہ یہ اپنا ہے اور یہ بیگانہ یا یہ

اپنا جاننے والا ہے اور یہ اجنبی، نہیں بلکہ سب خدا کے بندے ہیں لہذا سب کے ساتھ مساوات کا لحاظ رکھا جائے)

9- بے ہودہ باتوں سے پرہیز فرماتے تھے، آپ (ص) کی شان والا صفات مینیکواس اور بے ہودہ و فالتو گفتگو کا تصور بھیس، گستاخی

اور جسارت ہے چونکہ آپ (ص) ( ما ينطق عن الهوى ان هو الا وحى يوحى )<sup>(1)</sup> کے مصداق تھے، آخر بے ہودہ

گفتگو ہوتی بھی تو کیسے؟

10- آپ (ص) کسی کی برائی نہیں کرتے تھے چونکہ قرآنی آیت کو عملی جامہ پہنانا تھا تاکہ آئیڈیل (Ideal) اور نمونہ بن سکیں

اور لوگوں کو اس نفرت آور کام سے باز رکھیں (لايغتب بعضكم بعضا.....)<sup>(2)</sup>

یعنی ! دیکھو تم لوگوں میں سے کوئی بھی ایک دوسری کی غیبت نہ کرے، کیا تم میں کوئی ایسا ہے جو اس بات کو گوارا کرے کہ۔

اپنے بھائی کا گوشت کھائے؟

11- اپنی نعلین مبارک کی مرمت خود اپنے ہی دست مبارک سے فرماتے تھے ، آپ (ص) کو یہ گوارا نہیں تھا کہ۔ آپ (ص)

اپنے جوتے موچی کے پاس لے کر جائیں اور اس سے مرمت کرائیں۔

---

(1) سورہ نجم/3، 4

(2) سورہ حجرات/12

12- ہر روز ستر مرتبہ "استغفر اللہ ربی و اتوب الیہ" پڑھتے تھے، آپ (ص) کے بارے میں تصور گناہ بھی گناہ ہے، آپ (ص) کا استغفار صرف ہم گنہگاروں کے لئے تھا کہ دیکھو میں خدا کا مقرب ترین بندہ ہوتے ہوئے بھی استغفار کرتا ہوں تمہیں بھیس چیلئے کہ اپنے کئے ہوئے گناہوں کی معافی مانگو اور خداوند عالم سے مغفرت طلب کرو۔

13- آپ (ص) کا لباس غلاموں جیسا، آپ (ص) کا کھانا غلاموں کی مانند، مطلب یہ ہے کہ آپ (ص) کی نظروں میں ہمیشہ۔ خداوند عالم کی ذات تھی جس کے مقابل خود کو غلام گردانتے تھے اور دوسری طرف سے غلاموں اور نیچے طبقے کے انسانوں کو احساسِ غربت نہ ہونے پائے، ہوسکتا ہے کہ اگر میں اچھے کپڑے پہنوں اور اچھا کھانا کھاؤں تو غریب و غربا لوگوں کو اپنی غربت کا احساس ہو اور میری طرف سے یا خداوند عالم کی طرف سے بد ظن ہو جائیں۔

14- اپنے قیمتی وقت کا ایک لمحہ بھی ضائع نہیں ہونے دیتے تھے، آپ (ص) کا یہ عمل ہم کو درس دیتا ہے کہ وقت کسی قہر و قیمت سمجھیں اور وقت کو غنیمت شمار کریں چونکہ "گیا وقت پھر ہاتھ آتا نہیں" جو وقت گذر گیا وہ اب واپس آنے والا نہیں ہے لہذا جتنا ہو سکے وقت سے فائدہ اٹھانا چلیئے۔

15- آپ (ص) نہ تو کسی کو غربت کی وجہ سے حقیر گردانتے تھے اور نہ کسی کے صاحبِ اقتدار اور ثروت مند ہونے کے سبب عزت و احترام بجالاتے تھے (جیسا کہ آج عام طور سے رائج ہے)

16- خواتین کو بھی سلام کرتے تھے تاکہ انہیں احساس کمتری نہ ہونے پائے۔

17- کسی محفل میں اپنے پیروں کو پھیلانے سے گریز فرماتے تھے، ایسا نہ ہو کہ کسی کو میری وجہ سے اذیت ہو۔

18- ہر وقت خوشبو (مسک و عنبر) سے معطر رہتے تھے تاکہ جو بھی آپ (ص) کے پاس آئے وہ کراہیت محسوس نہ کرے۔

19- جب بھی کہیں بیٹھتے تھے تو رو بقلبلہ ہو کر بیٹھتے تھے (شاید اس کا سبب یہ ہو نہ جانے کس وقت فرشتہ مسوت آجائے اور

میری روح قبض کر لے لہذا اگر روح قبض کی جائے تو رو بقلبلہ رہوں)

20- آپ (ص) کو یہ پسند نہیں تھا کہ جب آپ (ص) سوار ہوں تو کوئی آپ (ص) کے ساتھ پیدل چلے، بلکہ آپ (ص) اسے سوار کر لیتے تھے یا اس کو حکم دیتے تھے کہ ہٹی سواری لیکر آجائے۔

21- سفید اور سبز لباس سے بہت زیادہ خوش ہوتے تھے یعنی دوسرے رنگوں کی نسبت ان دونوں رنگوں کو زیادہ پسند فرماتے تھے۔

22- اگر دسترخوان پر خرمہ موجود ہوتا تھا تو کھانے کی ابتدا خرمہ ہی سے فرماتے تھے۔

23- ہر دو لقموں کے بعد شکر خدا بجا لاتے تھے تاکہ خدا کے نزدیک شکر گزار قرار پائیں، حالانکہ کھانے کے بعد صرف ایک

مرتبہ خدا کا شکر بجا لانا کافی ہے لیکن ہر دو لقموں کے بعد آپ (ص) کا شکر خدا بجا لانا اس بات کی طرف متوجہ کرتا ہے کہ آپ (ص) ہمیشہ یا خدا کے سمندر میں غوطہ زن رہتے تھے۔

24- غذا تناول فرمانے کے بعد خلال فرماتے تھے، تاکہ وہ غذا جو دانتوں میں رہ گئی ہے اسے باہر نکال دیں اور دہن مبارک، بد بو سے محفوظ رہے۔

25- پانی نوش فرماتے وقت بھی بسم اللہ پڑھتے تھے، اور فرماتے تھے کہ "کل امر لم یبدأ باسم اللہ فهو رتر" یعنی جس کام کس نے اس میں بسم اللہ نہ کی جائے وہ کام بے نتیجہ رہتا ہے۔

26- کھانا تناول فرمانے سے پہلے اپنے دونوں ہاتھوں کو اچھی طرح دھوتے تھے۔

27- گرم غذا تناول کرنے سے پرہیز فرماتے تھے اور انتظار کرتے تھے یہاں تک کہ غذا سرد ہو جاتی تھی۔

28- اگر لوگوں سے ملاقات کرنی رہتی تھی تو ملاقات سے پہلے پیاز اور لہسن کا استعمال نہیں فرماتے تھے، تاکہ سراسر منہ والے کو کراہیت نہ ہو۔

29- کبھی بھی آپ (ص) کو کھلے اور تنہا کھانا کھاتے نہیں دیکھا گیا بلکہ اگر تنہا ہوتے تھے تو کسی کو دعوت کر کے بلا لیا کرتے تھے تاکہ اس کے ساتھ کھانا کھائیں۔



30- اگر کسی انسان کی تشبیح جنازہ میں شرکت فرماتے تھے تو غمگین رہتے تھے اور باتیں کم کرتے تھے۔

31- واجب نمازوں کے دوگنا مستحب نمازیں بجا لاتے تھے یعنی چونتیس رکعت مستحب نماز پڑھتے تھے۔

32- ماہ رمضان المبارک میں مستحب نمازوں میں اور بھی اضافہ کرتے تھے یعنی چونتیس رکعت سے بھی زیادہ مستحب نماز بجا لاتے تھے۔

33- اگر کوئی آپ (ص) کے پاس آکر بیٹھ جانا تھا اور آپ (ص) نماز میں مشغول ہوتے تھے تو نماز کو مختصر کر کے جل-سری

تمام کر دیا کرتے تھے تاکہ اگر وہ آنے والا کوئی حاجت لے کر آیا ہے تو وہ اپنی حاجت بیان کرے ایسا نہ ہو کہ میری عبادت کس وجہ سے اس کی حاجت روئی میں تاخیر ہو جائے<sup>(1)</sup>

## 6- سرکار (ص) کا اہل خانہ کے ساتھ اخلاق

حضور سرور کائنات (ص) کو یہ گوارا نہیں تھا کہ گھر کے سارے کام آپ (ص) کی زوجہ انجام دے بلکہ آپ (ص) یہ چاہتے تھے

کہ زیادہ سے زیادہ ان کی مدد کریں، یہاں تک کہ پارہ شدہ لباس بھی خود سی لیتے تھے زوجہ کو زحمت نہیں دیتے تھے<sup>(2)</sup>

ہمیشہ اس وقت کھانا نوش فرماتے تھے جب سارے اہل خانہ جمع ہو جاتے تھے، یہاں تک کہ غلاموں کا بھی انتظار کیا کرتے تھے<sup>(3)</sup>

یوں تو حضور (ص) کی تقریباً تمام بیویاں ہی یتیم پرور اور بیوؤں کا خیال رکھنے والی تھیں لیکن اخلاق کے اعتبار سے سب کے

درمیان فرق تھا مگر قرآنی حکم کے مطابق حضور اکرم (ص) سب کے ساتھ اچھے اخلاق سے پیش آتے تھے۔

---

(1) تفسیر المیزان: ج 6، ص 321 سے بعد تک، ان صفات کے علاوہ علامہ مرحوم نے اور بھی بہت سی صفات کا تذکرہ کیا ہے اگر تفصیل درکار ہو تو اسی حوالہ پر رجوع کر سکتے ہیں۔

(2) بحار الانوار: ج 16، ص 227

(3) ہمگام با رسول: ص 17

کبھی کبھی بعض بیویاں بد اخلاقیوں بھی کرتی تھیں یہاں تک کہ اس بد اخلاقی کی وجہ سے حضور (ص) کے بعض اصحاب نہ-راض ہو جاتے تھے اور کہتے تھے کہ یا رسول اللہ (ص)! انھیں چھوڑ دیجئے (آزاد کر دیجئے) حضور (ص) فرماتے تھے کہ عورتوں کی بد اخلاقی کو بھی ان کا کمال شمار کرنا چاہیئے اور ذرا سی نادانگی کی وجہ سے بیوی کو طلاق نہیں دینی چاہیئے<sup>(1)</sup>

حضور اکرم (ص)، جناب خدمتہ کی خوش اخلاقی اور وفاداری کی وجہ سے (یہاں تک کہ ان کی وفات کے بعد بھی) ان کس سہیلیوں کا خاص احترام کرتے تھے اور فرماتے تھے "میں (تمام خاندانوں میں) اپنے خاندان کے ساتھ سب سے زیادہ خوش رفتاری سے پیش آتا ہوں یعنی کسی بھی خاندان میں کوئی بھی شخص ایسا نہیں ہے جو اپنے خاندان کے ساتھ مجھ سے بہتر رفتار کرتا ہو"<sup>(2)</sup>

حضور (ص) اپنی بیویوں کے ساتھ اتنی زیادہ عدالت سے پیش آتے تھے کہ بیماری کے ایام میں بھی آپ (ص) کلاسٹر ایک شہب ایک ایک بیوی کے حجرہ میں رہتا تھا۔ جناب عائشہ رضی اللہ تعالیٰ عنہا فرماتی ہیں: کبھی کبھی حضور (ص)، خدمتہ کو بہت اچھی طرح یاد فرماتے تھے اور ان کی تعریف کرتے تھے، میں نے ایک روز حضور (ص) سے کہا: یا رسول اللہ (ص)! خسرانے آپ کو خدمتہ سے بہتر بیوی (دوشیزہ) عطا کی ہے، انھیں بھول جائیئے وہ تو بڑھیا تھیں۔

حضور (ص) نے فرمایا: خدا کی قسم ایسا نہیں ہے، خدمتہ جیسی کوئی بیوی نہیں ہو سکتی (چاہے وہ دوشیزہ ہو یا کھلونوں سے کھیلنے والی اور ناچ گانے کی شوقین) جس وقت پورا معاشرہ کافر تھا، اس عالم میں یہ تنہا خاتون تھی جو مجھ پر ایمان لائی تھی اور میری سرد گار ثابت ہوئی تھی، میری نسل تو خدمتہ سے ہی چلی ہے (ایسی دوشیزہ کا کیا فائدہ جو ماں بننے کو ترس جائے)

جناب خدمتہ کوئی معمولی عورت نہیں تھیں بلکہ یہ وہ خاتون تھیں کہ جنھوں نے اپنا رشتہ خود حضور (ص) کے پاس بھیجا تھا اور اپنے آنے والے تمام رشتوں سے انکار کر دیا تھا (بڑے باپ کی بیٹی ہونے کے غرور میں چلی ہیں جناب خدمتہ سے ہمسری کرنے، بڑے باپ کی بیٹی ہونگی تو اپنے گھر کی، یہاں تمھارا دیہ نہیں جلے گا تم جیسی ہزار دوشیزہ و باکرہ لڑکیوں سے یہ بڑھیا اچھی ہے)<sup>(3)</sup>

(1) سیرہ پیامبر اکرم: ص 33

(3) سیرہ پیامبر اکرم: ص 33

## ۷۔ رسول اسلام (ص) کی سیرت میں سلاگی

مالِ غنیمت کو دیکھ کر آپ (ص) کی بعض ازواج نے کہا یا رسول اللہ (ص) اس میں ہملا بھی حق ہے، ہمیں بھی دیجئے، سرب لوگ عیش کی زندگی گزار رہے ہیں، آخر ہماری کیا خطا ہے؟ (اگر اس وقت میں وہاں موجود ہوتا تو جواب دیتا کہ تمہاری سب سے بڑی غلطی یہی ہے کہ تم بد نصیبی کے جھنجھال سے نکل کر خوش نصیبی کی وادیوں میں آگئیں اور رسول اسلام (ص) کی زوجہ محترمہ بن سوا۔ ام المومنین کے لقب سے نوازدی گئیں) لیکن حضور (ص) کا جملہ دیکھئے آپ (ص) نے جواب دیا کہ: "میری زندگی سلاگی کے سوا کچھ نہیں ہے، اگر تم کو سادہ لوحی پسند ہے تو میری زوجیت میں رہو ورنہ میں طلاق دینے کو تیار ہوں" (1)

حضور اکرم (ص) ایک مرتبہ جناب فاطمہ زہرا کے بیت الشرف میں تشریف لائے تو آپ (ص) نے دیکھا کہ جناب فاطمہ نے اپنے ہاتھ میں دستبند (کنگن) پہن رکھا ہے اور گھر میں نیا پردہ لٹکا رکھا ہے تو آپ (ص) نے فاطمہ زہرا سے کوئی بات نہیں کہی اور کچھ بات کئے بغیر خاموشی سے واپس ہو گئے، مزاج رسالت شناس "فاطمہ زہرا" سمجھ گئیں کہ بابا کس لئے ناراض ہو کر واپس چلے گئے، فوراً پردہ کو اتارا ہاتھ سے کنگن اتارا اور حضور (ص) کی خدمت میں بھیج دیا اور فرمایا بابا! جیسا آپ بہتر سمجھیں ان چیزوں کا استعمال کریں (2)

## 8۔ حضور (ص) کا ہمسلوں کے ساتھ اخلاق

حضور سرور کائنات (ص) غذا نوش فرمانے سے پہلے یہ دیکھتے تھے کہ ہملا ہمسایہ تو بھوکا نہیں، ایسا نہ ہو کہ ہم شکم سیر ہو کر سوئیں اور ہملا ہمسایہ بھوکا سوئے، اگر ایسا ہوا تو ہم خدا کو کیا جواب دیں گے؟

آپ (ص) خود فرماتے ہیں: کہ جبرئیل امین نے مجھے ہمسایہ کے بارے میں اتنی زیادہ تاکید کی کہ مجھے یہ گمان ہونے لگا کہ اب یہ میری وراثت میں بھی ہمسایہ کو شامل کر دیں گے (3)

(1) سیرہ پیامبر اکرم (ص): ص 41

(2) سیرہ پیامبر اکرم (ص): ص 42-43 اعلام الدین: ص 263

(3) سیرہ پیامبر اکرم (ص): ص 42-43 اعلام الدین: ص 263

## 9۔ آنحضرت (ص) کا دوستوں کے ساتھ اخلاق

دوستوں کی احوال پر سی کرنا، اور ان کی خبر لینا بھی اخلاق حسنہ کی ایک شاخ ہے، جو دوستوں کے دلوں کی دریائے محبت میں سیر اور زیورہ موحیوں لے آتا ہے۔

پیغمبر خدا (ص) کبھی بھی اپنے دوستوں سے غافل نہیں رہتے تھے، بلکہ ہمیشہ رابطہ رکھتے تھے۔

مولا علیؑ فرماتے ہیں: اگر آپ (ص) تین دن تک کسی برادرِ دینی کو نہیں دیکھ پاتے تھے تو اس کی تلاش میں نکل جاتے تھے، اگر معلوم ہوتا تھا کہ وہ سفر میں ہے تو سلامتی کی دعا فرماتے تھے، اگر شہر میں موجود ہوتا تھا تو فوراً اس کی احوال پر سی اور دیر سے کے لئے تشریف لے جاتے تھے اور اگر بیمار ہوتا تھا تو اس کی عیادت کے لئے جاتے تھے اور اس کی صحت یابی کی دعا فرماتے تھے<sup>(1)</sup>۔

ایک مرتبہ رسول اسلام (ص) اپنے اصحاب کے ساتھ سفر کر رہے تھے، راستے میں کھانے کا وقت آگیا، حضور (ص) نے قافلہ کو روکا، تمام لوگوں کے ذمہ ایک ایک کام کر دیا اور خود سوکھی لکڑیاں جمع کرنے لگے، اصحاب نے بہت روکنا چاہا۔ لیکن حضور (ص) نے قبول نہیں کیا۔

دوسری جگہ آپ (ص) ناقہ سے اترے اور اسے باندھنے کے لئے ایک گوشہ کی جانب چلے، اصحاب آگے بڑھے تاکہ ناقہ کس کس گام اپنے ہاتھوں میں لے لیں اور باندھ دیں لیکن حضور (ص) نے قبول نہیں کیا اور فرمایا "جہاں تک ہو سکے، اپنا کام خود انجام دو"<sup>(2)</sup>۔

## 10۔ اعضاء و اقارب کے ساتھ اخلاق

آپ (ص) خود فرماتے ہیں: صلوا ارحاکم ولو بالسلام۔ اپنے عزیزوں کے ساتھ صلہ رحم کرو چاہے وہ سلام کے ذریعہ ہی کیوں نہ ہو۔ یعنی اپنے رشتہ داروں سے کبھی بھی قطع تعلق نہ کرنا چونکہ تمہاری گردنوں پر ان کے کچھ حقوق ہیں جن میں سے سب سے اہم حق یہ ہے کہ ان کے ساتھ حسن اخلاق سے پیش آؤ۔

(1) مکالم الاخلاق ص: 19

(2) سیرہ پیامبر اکرم (ص): ص: 27

## 11- غلاموں اور غلاموں کے ساتھ اخلاق

آپ (ص) کو یہ منظور نہیں تھا کہ گھر میں غلام موجود ہے تو تمام کام وہی انجام دے بلکہ آپ (ص) غلام کی بھی مدد فرماتے تھے، غلام کے ساتھ چکی چلاتے تھے، اور اگر وہ بہت زیادہ خستہ ہو جاتا تھا تو اس سے کہتے تھے کہ تم آرام کرو یہ کام میناچو-ام دوں گا (1)

انس ابن مالک کہتا ہے کہ میں نو سال تک رسول اسلام (ص) کا خادم تھا، مجھے یاد نہیں کہ رسول (ص) نے کبھی یہ کہا ہو کہ۔ تم نے ایسا کیوں کیا ایسا کیوں نہیں کیا؟ (2)

## 12- حضرت (ص) کا دشمنوں کے ساتھ اخلاق

دوستوں کے ساتھ حسن اخلاق اور خوش رفتاری سے پیش آنا کوئی کمال کی بات نہیں ہے بلکہ کمال تو یہ ہے کہ دشمنوں کے ساتھ اچھے اخلاق سے پیش آئیں۔ حضور (ص) کی ایک خاصیت یہ بھی تھی کہ جس طرح دوستوں کے ساتھ نیک برتاؤ سے پیش آتے تھے اسی طرح دشمنوں کے ساتھ بھی اچھے اخلاق سے پیش آتے تھے چنانچہ واقعہ مشہور ہے کہ آپ (ص) کے گزرنے کا جو راستہ تھا اس راستہ میں ایک ضعیفہ رہتی تھی اور وہ اپنے گھر کا سارا کوڑا کرکٹ جمع کر کے رکھتی تھی تاکہ حضور (ص) کے اوپر پھینکے یہاں تک کہ۔ حضور کا گزر ہوتا تھا اور وہ گھر کی ساری غلاتیں آپ (ص) کے اوپر پھینک دیتی تھی لیکن آپ (ص) اس سے کچھ بھیس نہیں کہتے تھے بلکہ اس طرح خاموشی سے گزر جاتے تھے جیسے کہ کچھ ہوا ہی نہیں۔ یا رسول اللہ (ص) گستاخی معاف! آپ کے حسن اخلاق کا تقاضا۔ بجا ہے لیکن راستہ تبدیل کرنے میں تو حسن اخلاق حائل نہیں ہے کم سے کم راستہ بدل دیجئے تاکہ غلاتوں سے محفوظ رہ سکیں؟

رسول اسلام (ص) جواب دیں گے کہ ذرا دل کی آنکھوں سے دیکھو..... یہ ضعیفہ میرے اوپر غلاتیں نہیں پھینک رہی ہے بلکہ۔ میں اپنے اخلاق کے ذریعہ اس کے دل سے کفر و نفاق اور شرک کی غلاتیں نکال کر باہر پھینک رہا ہوں۔

چنانچہ ایسا ہی ہوا..... ایک روز رسول (ص) کا گزر ہوا تو بڑھیا نے کوڑا نہیں پھینکا، آپ (ص) نے ہمسایوں سے دریافت کیا کہ بڑھیا کہاں ہے؟ جواب ملا کہ وہ مریض ہے (بستر علالت پر پڑی ہوئی ہے)

(1) بحار الانوار: ج 16، ص 227

(2) مکالم الاخلاق: ص 16

رسول اسلام (ص) اس کے گھر پہنچے بڑھیانے دروازہ پر نگاہ کی تو رسول (ص) نظر آئے بڑھیا نے کہا : واہ محمدر (ص) لچھ-اموقع تلاش کیا ہے انتقام کا ، بدلہ لینا تھا تو اسی وقت لیتے جب میں صحت مند تھی ، اب تو میں اپنا دفاع بھی نہیں کر سکتی۔

رسول اسلام (ص) نے فرمایا :- میں تجھ سے بدلہ لینے نہیں آیا ہوں بلکہ تیری عیادت کے لئے آیا ہوں ۔

بس.....قارئین کرام! یہی وہ وقت تھا کہ اس کے دل کی تمام تاریکیاں نور سے تبدیل ہو گئیں ، ایک مرتبہ کہا محمد (ص)! مجھے

کلمہ پڑھا دیجئے ، بے شک آپ اللہ کے رسول ہیں ۔

یہ تھا رسول اسلام (ص) کا اخلاق دشمنوں کے ساتھ، اگر رسول اسلام (ص) اس اخلاق سے پیش نہ آتے تو یہ کافرہ کبھس کبھس مسلمان نہ ہوتی اور حالت کفر ہی میں دنیا سے چلی جاتی ، بے شک آج بھی ایسے ہی اخلاق کی ضرورت ہے چونکہ بہت سے افراد ایسے ہیں کہ جنہوں نے روشنی کا وجود ہی نہیں دیکھا اگر ذرا سا بھی نور مل جائے تو راہ راست پر آسکتے ہیں ، لیکن شرط یہ ہے کہ ہمہرا اخلاق ، اخلاق نبوی ہو۔

### 13- سرکار رسالت (ص) کا کفار کے ساتھ اخلاق

خداوند عالم نے رسول اسلام (ص) کو حکم دیا کہ (وان احد من المشركين استجارك فاجره حتى يسمع كلام الله ثم يغلقه مامنه ذلک بانهم

قوم لا يعلمون)<sup>(1)</sup>

اگر ایک مشرک و کافر تم سے پناہ کا طلبگار ہو تو اسے پناہ دو تاکہ وہ کلام خدا وندی کو سن سکے اور پھر اسے پناہ مقام پر پہنچا دو ، چونکہ یہ لوگ ناواقف ہیں ، شاید قرآنی آیت سننے کے بعد اور تمہاری محبت و مہربانی کا مشاہدہ کرنے کے بعد ہر بہریت پناہ جائیں۔ جی ہاں قارئین کرام! دین اسلام محبت و عطف اور مہربانی و آزادی کا دین ہے نہ کہ زور و زبردستی کا، یہاں تک کہ جنگ کسی شرطوں میں بھی کفار کو تحقیق کا موقع دیا جاتا ہے<sup>(2)</sup>

(1) سورہ توبہ/6

(2) سیرہ پیامبر اکرم (ص): ص 76

## 1۴- حضرت (ص) کی سیرت، اسیروں کے ساتھ

خداوند عالم کی جانب سے حضرت (ص) کو یہ حکم ہوا تھا کہ آپ (ص) بذات خود، اسیروں سے گفتگو کرنا اور انہیں راہ ہدایت کی طرف دعوت دیں (یا ایہا النبی قل لمن فی ایدیکم من الاساری) (1)

اتنی بڑی شخصیت کا اسیروں سے بلا واسطہ (ڈائریکٹ Direct) گفتگو کرنا، اسیروں کی خاطر رحمت و عطف اور مہربانی نہیں تو اور کیا ہے؟

رسول (ص) کی بات چھوڑیے، آپ (ص) کے گھرانے کے بچے بچے میں یہی جذبہ نظر آتا ہے بلکہ آپ (ص) کے گھر کی کیز "فضہ" بھی اپنے سامنے سے روٹی اٹھا کر مسکین و یتیم کو دیدیتی ہے اور جبرئیل امین آیت لیکر نازل ہوتے ہیں (و یطعمون الطعام علیٰ حبه مسکینا و یتیمان و اسیرا) (2)

یعنی یہ وہ گھرانہ ہے کہ خداوند عالم کی محبت میں مسکین و یتیم کو کھانا کھلاتا ہے، اس گھرانے کے علاوہ کون ایسا سخنی ہے کہ پورے دن روزے سے رہ کر اپنا افطار اٹھا کر فقیر کو دیدے اور پانی سے افطار کر کے سو جائے؟ وہ بھی ایک دن نہیں بلکہ مسلسل تین دن تک، یہی وجہ ہے کہ مشہور عالم "حاتم طائی کی سخاوت" ان ہستیوں کے سامنے زانوئے ادب تہہ کئے ہوئے سر تسلیم خم کرتی نظر آتی ہے۔

حضرت علی -، ضربت کے بعد قاتل کے متعلق فرماتے ہیں کہ اس کو اسیر کر لو لیکن اس کے کھانے پینے کا خیال رکھنا اور اس کے ساتھ خوش رفتاری سے پیش آنا (3)

جب ایسی محبت و مہربانی نظر آتی ہے تو عقل انسانی انگشت بدنداں نظر آتی ہے کہ جو آپ - کا قاتل ہے اس کو جام شیر پلاتے ہیں اور اپنے بیٹوں سے فرماتے ہیں کہ اس کے ساتھ اچھا برتاؤ کرنا۔

(1) سورہ انفال/70

(2) سورہ انسان "سورہ دہر" 8/

(3) میزان الحکمة

## 15۔ اجنبی و مسافر اور عام انسان کے ساتھ اخلاق

اگر کوئی مسافر ہے تو وہ اجنبی ضرور ہے لیکن انسان تو ہے، انسانیت کے ناطہ ہمارا فریضہ ہے کہ۔ وہ اگر بھوکا ہے تو کھلاؤ۔ کھلائیں، اگر وہ پیاسا ہے تو پانی پلائیں یا کسی اور چیز کی ضرورت ہو تو اسے بھی پورا کریں تاکہ اس کے دل پر ہمارے اخلاق کا سکہ بیٹھ جائے۔

رسول اسلام (ص) کا عام لوگوں کے ساتھ یہ اخلاق تھا کہ اگر کسی بزم میں جاتے تھے تو کسی کو یہ موقع نہیں دیتے تھے کہ۔ وہ آپ (ص) کی تعظیم کے لئے کھڑا ہو، کسی کی طرف پیر پھیلا کر نہیں بیٹھتے تھے، ہمیشہ سلام میں سبقت کیا کرتے تھے، چرب زبانی کے مخالف تھے یعنی آپ (ص) ضرورت کے مطابق زبان کھولتے تھے، فضول باتوں سے پرہیز فرماتے تھے، کبھی بھسی آپ (ص) کو کھلکھلا کر ہنستے نہیں دیکھا گیا، زمین پر بیٹھتے تھے اور غلاموں کی طرح زمین پر بیٹھ کر ہی غذا تناول فرماتے تھے<sup>(1)</sup>

آپ (ص) ہمیشہ مسکراتے رہتے تھے، دوسروں کے ساتھ خندہ روئی سے پیش آتے تھے اور یہ پسند فرماتے تھے کہ دوسرے لوگ بھی مسکراتے رہیں<sup>(2)</sup>

---

(1) بحار الانوار: ج 16، ص 228۔ مکارم الاخلاق: ص 17

(2) الحجۃ البیضاء: ج 4، ص 134



## آٹھویں فصل

### 1- ذت رسول اسلام (ص)، درس عبرت

جس وقت جنگ حنین کے مال غنیمت کو حضور (ص) کی خدمت میں پیش کیا گیا تو حضور (ص) نے ایک ایک کو آواز دی کہ فلاں آئے اور سو اونٹ لے جائے، فلاں آئے تین سو اونٹ لے جائے، فلاں آئے اتنے اونٹ لے جائے فلاں اتنے اونٹ لے جائے اتنے اتنے وغیرہ.... حالانکہ آپ (ص) اچھی طرح جانتے تھے کہ یہ سب کافر ہیں، جب حضور (ص) کے مقدس صحابہ نے دیکھا کہ فلاں غنیمت ختم ہو گیا، ہمارے لئے تو کچھ بچا ہی نہیں تو فوراً کھڑے ہو گئے.... یا رسول اللہ (ص)! آخر ہمارے پاس کیا بچا ہے؟ آپ نے تمام مال کافروں کو دیدیا؟ آپ (ص) نے فرمایا "کیا تمہیں یہ پسند نہیں کہ اونٹوں کی جگہ پر میں خود تمہارے ساتھ ہوں؟" (1) یہ تھی حضور (ص) کی سیرت کہ کفار میں مال غنیمت تقسیم فرما رہے ہیں اور ادھر صحابہ کا امتحان بھی ہو رہا ہے کہ۔ آخر یہ۔ لوگ کتنے پانی میں ہیں، حضور (ص) کا سوال کرنا بتا رہا ہے کہ اصحاب کا تمام ہم و غم صرف و صرف دنیا کے لئے تھا اور بس.....

### 2- حضور اکرم (ص) کی سیرت میں عدالت

سرکار رسالت۔ آب (ص) اپنی حیات طیبہ کے آخری ایام میں رونق افروز منبر ہوئے اور فرمایا کہ جس شخص کا بھس حق میری گردن پر باقی ہو وہ بلا جھجک طلب کر سکتا ہے، تمام مجمع پر خاموشی حاکم تھی، اسی اثناء میں ایک بدو عرب محفل سے کھڑا ہوا جس کا نام تاریخ نے "اسودہ بن قیس" تحریر کیا ہے، کہتا ہے یا رسول اللہ (ص)! آپ کے اوپر میرا ایک حق ہے، سوال کیا کون سا حق؟ جواب دیا کہ آپ جنگ طائف میں تشریف لے جا رہے تھے تو آپ نے ایک تازیانہ میری پشت پر مار دیا تھا، آپ (ص) نے فرمایا۔

"اؤ قصاص لے لو"

(1) صحیفہ امام خمینی: ج 3، ص 248

اس نے کہا نہیں جس وقت آپ نے تازیانہ مارا تھا تو میں اس وقت برہنہ تن تھا، حضور (ص) نے لباس ہٹایا اور اس نے فوراً آگے بڑھ کر مہر نبوت کا بوسہ لے لیا۔

ہماری بحث اس سے نہیں ہے کہ اس نے یہ کام غلط کیا یا صحیح؟ ایک بوسہ کی خاطر کتنے جھوٹ بولے؟ رسول اسلام (ص) پر کتنی تہمتیں لگائیں؟ کس راستے سے منزل مقصود تک پہنچنے میں کامیاب ہوا؟

ہماری بحث یہ ہے کہ حضور اکرم (ص) کی سیرت دیکھئے، خود اپنی ذات کے متعلق اتنی عدالت ہے کہ پیر ہن ہٹایا اور آؤ قصاص لے لو (1)

### 3۔ پیغمبر اسلام (ص) کا عہد و پیمانہ

عہد کہتے ہیں: بعثت سے پہلے میں اور پیغمبر اکرم (ص)، ایک ساتھ بکریاں چرایا کرتے تھے، ایک روز میں نے حضور (ص) سے کہا کہ یا رسول اللہ (ص)! فلاں جگہ بہت ہریالی ہے، کل بکریوں کو لے کر وہیں چلتے ہیں، حضور (ص) نے قبول کر لیا، میں معین وقت پر اس جگہ پہنچا تو میں نے دیکھا کہ حضور (ص) مجھ سے پہلے وہاں پہنچ چکے ہیں لیکن بکریوں کو چرنے نہیں دے رہے ہیں۔ میں نے سوال کیا کہ آخر آپ بکریوں کو چرنے کیوں نہیں دیتے؟ تو آپ (ص) نے جواب دیا "میں نے تم سے یہ وعدہ کیا تھا کہ ہم دونوں اپنی اپنی بکریوں کو ساتھ چرائیں گے تو تمہاری بکریوں سے پہلے میں اپنی بکریوں کو کسے اجازت دیتا؟" (2)

اللہ اکبر، ایک معمولی سا کام ہے، بکریوں کو چرانا ہے لیکن اس میں بھی عہد و پیمانہ کی وفا کا اتنا زیادہ خیال؟ (لیکن کیا کہا جاوے ان حضرات کو کہ جن کا دعویٰ یہ ہے کہ ہم سنت رسول (ص) پر عمل کرتے ہیں لیکن غدیر خم کے وعدے کو بھلا بیٹھے)

(1) سیرہ رسول اللہ و آلمان انبیاء الہی، از دید گاہ امام خمینی: ص 89

(2) سیرہ پیامبر اکرم (ص): ص 28

#### 4۔ رسول اسلام (ص) کی تبلیغی سیرت

جس وقت یہ آیت نازل ہوئی (أَنْذِرْ عَشِيرَتَكَ الْأَقْرَبِينَ) (1)

یعنی اے میرے رسول آپ اپنے قریبی رشتہ داروں کو عذاب الہی سے خوف دلائیں، تو آپ (ص) نے اپنے قریبی رشتہ داروں کو دعوت دی (آیت کا لہجہ اور حضور (ص) کا عمل، بتا رہا ہے کہ سب سے پہلے تبلیغ کے حقدار اعضاء واقارب ہیں، سب سے پہلے اپنے اہلیت کو تبلیغ کرو تاکہ دوسرے لوگوں کو انگشت نمائی کا موقع نہ مل سکے)

تاریخ نے دعوت ذوالعشیرہ کے مہمانوں کی تعداد، 45 افراد بتائی ہے، کھانا کھلانے کے بعد جسے ہی رسول اسلام (ص) پیغام سنانے کے لئے کھڑے ہوئے تو ابو ہب (جو آپ (ص) ہی کا چچا تھا) نے فوراً لوگوں کو بھڑکانا اور اسکا شروع کیا، جس کے نتیجے میں تمہیں تمام لوگ اٹھ کر چلے گئے اور آپ (ص) لوگوں تک پیغام نہیں پہنچا سکے، دوسرے دن پھر دعوت دی لیکن پھر وہی نتیجہ ملا، تیسرے دن دعوت کی تو پھر ابو ہب کھڑا ہوا لیکن اب ولایت و رسالت کے حامی و محامی جناب ابو طالب - کا پیمانہ صبر لبریز ہو گیا فوراً کھڑے ہو گئے اور ابو ہب کو ڈانٹا "اسکت یا عور" اے کانے خاموش..... پورے مجمع پر ایسی خاموشی حاکم ہو گئی کہ سوئی بھی گر جائے تو باقاعدہ آواز سنائی دے، تمام لوگوں کے سر اس طرح جھکے تھے کہ گویا تمام سروں پر طائر بیٹھے ہوں کہ اگر ذرا سا بھی سر ہلا یا تو سروں پر بیٹھے ہوئے پرندے اڑ جائیں گے، تمام لوگ انتہائی دریائے حیرت میں غرق، انگشت بندھاں تھے، جناب ابو طالب - نے ادھر تو ابو ہب کو ڈانٹا اور ادھر بھتیجے سے فرمایا "تم یا سیدی و مولای" اے میرے سید و سردار آپ کھڑے ہوں اور جو کچھ بھسی کہنا ہو کہیں، آپ (ص) کھڑے ہوئے اور فرمایا کہ تم میں سے کون ایسا ہے جو میرا وصی و خلیفہ اور جانشین ہو؟ سکوت کتے علاوہ کوئی جواب حاصل نہیں ہوا لیکن اسی سکوت کو لیک تیرہ سالہ بچے نے یہ کہکر توڑ ڈالا "انا یا رسول اللہ" یا رسول اللہ۔ (ص) علس آپ کسی نصرت کے لئے آمادہ ہے، آپ (ص) نے تمام مجمع سے خطاب کیا کہ علی میرا بھائی، میرا وصی، میرا خلیفہ، میرا وزیر ہے تم پر لازم ہے کہ اس کی بات کو سنو اور اس کی اطاعت کرو (2)

(1) سورہ شعراء/214

(2) آہالی، شیخ طوسی: ص 581

آپ (ص) نے تین سال تک پوشیدہ طور پر تبلیغ کی یہاں تک کہ حکم خداوندی نازل ہوا (فاصرع بماتؤمر واعرض عن

المشركين)<sup>(1)</sup>

یعنی اے رسول! جن کاموں پر تمہیں مامور کیا گیا ہے انہیں آشکارا کر دو اور مشرکین سے پرہیز کرو (ان پر بھروسہ نہ کرو) ہم تمہیں ان کے شر سے محفوظ رکھیں گے۔

حضور (ص) کوہ صفا کے دامن میں خانہ کعبہ کے کنارے تشریف لائے اور اعلان عام کر دیا اور فرمایا کہ اگر تم میری دعوت کو

قبول کر لو گے تو دنیاوی حکومت و عزت اور آخرت، سب تمہارا ہے لیکن لوگوں نے آپ (ص) کا مذاق اڑایا

اور جناب ابوطالب - کے پاس آکر کہنے لگے کہ آپ کا بھتیجا ہمدانے نو جوانوں کو گمراہ کر رہا ہے، اس سے پوچھئے کہ وہ کیا چاہتا

ہے؟ اگر اسے دولت چلیے تو ہم دولت دینے کو تیار ہیں، اگر عورت درکار ہے تو ہم عورت دینے کو تیار ہیں، اگر منزلت کا خواہاں ہے

تو منزلت بھی دیدیں گے، جناب ابوطالب نے یہ بات رسول اسلام (ص) کو بتائی، رسول اسلام (ص) نے جواب دیا کہ اگر یہ لوگ

میرے ایک ہاتھ پر آفتاب اور دوسرے ہاتھ پر ماہتاب رکھ دیں تو بھی میں اپنے کام سے باز نہیں آسکتا، کفار نے جناب ابوطالب سے

چاہا کہ محمد (ص) کو ان کے حوالے کر دیں لیکن جناب ابوطالب نے قبول نہیں کیا<sup>(2)</sup>

آپ (ص) نے تبلیغ کا طریقہ کار بتایا ہے کہ چاند اور سورج ملنے کے بعد بھی، میں تبلیغ سے باز نہیں آسکتا (لیکن افسوس!

سیرت رسول (ص) کی پیروی کا دم بھرنے والے، عصر حاضر کے مبلغین کو کیا ہو گیا؟ آخر عقل کو کون سے چورہزار میں بیچ

آئے؟ کہ ان کی زبانوں میں چند ڈالر ہی تالا ڈال دیتے ہیں اور وہ بھی ایسا تالا کہ کوئی سی چاہی اسے نہ کھول پائے یہ دوسری طرف

سے اسلام کے خلاف وہی چند ڈالر، زبان کے دریا کو ایسے ہماؤ پر لے آتے ہیں کہ محکم سے محکم باندھ بھی اسے نہیں روک پاتا)

(1) سورہ حجر/94

(2) شرح صحیح البلاغہ: ج 14، ص 54

## 5- حضرت عتیمی مرتبت (ص) کی عملی "Practicaly" سیرت

یوں تو حضرت (ص) کا کوئی بھی ایسا عمل نہیں مل سکتا کہ بغیر انجام دیئے کسی دوسرے کو حکم دیا ہو لیکن حضور (ص) کے دو کام ایسے ہیں جو بہت ہی آشکارا ہیں کہ سب کو معلوم ہو گیا کہ حضرت (ص) نے یہ عمل انجام دیئے ہیں۔

آپ (ص) کا پہلا کام: مدینہ منورہ میں مسجد بنوائی، مسجد بنانے میں آپ (ص) خود بھی کام انجام دیتے تھے اور مسلمان خواتین کے لئے بھی ایک وقت مقرر فرمادیا تھا تاکہ اس ثواب سے خواتین بھی محروم نہ رہیں اور انھیں احساس کمتری نہ ہو۔

آپ (ص) کا دوسرا کام: لوگوں کے درمیان اخوت و برادری اور بھائی چارگی قائم کی جیسا کہ خداوند عالم نے حکم دیا تھا۔ (انما المؤمنون اخوة فاصلحوا بین اخویکم واتقوا اللہ لعلکم ترحمون) (1)

یعنی مومنین آپس میں بھائی بھائی ہیں، پس بھائیوں کے درمیان صلح و آشتی برقرار رکھو اور تقویٰ اختیار کرو امید ہے کہ تم مشمول رحمت الہی قرار پاؤ گے۔

اس آیت میں دو مومنوں کے درمیان تعلقات کو دو بھائیوں کے درمیان رابطہ سے تشبیہ دی گئی ہے جس سے چند باتیں سامنے آتی ہیں۔

- 1- دو بھائیوں کی دوستی، محکم اور عمیق و پائیدار ہے۔
- 2- دو بھائیوں کی دوستی، دو طرفہ ہے نہ کہ ایک طرفہ۔
- 3- دو بھائیوں کی دوستی، فطرت و طبیعت کا تقاضہ ہے (جس کا مادی دنیا سے کوئی تعلق نہیں ہے)
- 4- دشمن کے مقابل، دو بھائی، ایک دوسرے کے لئے قوت بازو ہیں۔
- 5- دونوں بھائیوں کی اصل ایک ہے۔
- 6- اگر ایک مومن دوسرے مومن کو بھائی تسلیم کرے گا تو عفو و بخشش کا جذبہ زیادہ ہوگا اور اس کی خطاؤں سے چشم پوشی کرے گا (چونکہ دو بھائیوں کے درمیان ایسا ہی ہوتا ہے)

7- ایک بھائی دوسرے بھائی کی خوشی میں خوش اور اس کے غم میں غمگین و رنجیدہ ہوتا ہے، اگر ایک مومن دوسرے مومن کو بہنہ بھائی نہیں سمجھتا تو بالکل اس کے بر خلاف نظر آئے گا، اگر ایک مومن خوش ہے تو دوسرا اس کی خوشی سے رنجیدہ ہوگا اور اگر ایک رنجیدہ ہے تو دوسرا اس کے درد و الم سے خوشحال و مسرور ہوگا، اگر ایک بھائی ترقی کے زینوں کو طے کر رہا ہے تو دوسرا بھائی اسے تنزیس کی طرف کھینچتا نظر آئے گا اور اگر ایک بھائی پستی کی جانب جا رہا ہے تو بجائے اس کے کہ اسے سہارا دیکر ترقی کس طرف لا کر اس کا مددگار و معاون ثابت ہو، گڑھے میں ڈھکیلتا نظر آئے گا۔

روایت میں آیا ہے کہ "دو بھائی دو ہاتھوں کی مانند ہوتے دھوتے وقت ایک دوسرے کا مددگار ثابت ہوتا ہے" (1)

اس روایت سے یہ صاف ظاہر ہے کہ بھائی اسی کو کہتے ہیں جو دوسرے بھائی کے لئے معاون و مددگار ثابت ہو، اگر ایسا نہیں ہے تو کچھ بھی ہو، بھائی کہلانے کا حقدار نہیں ہے۔

آغاز اسلام میں، رسول اسلام (ص)، سات سو چالیس افراد کے ساتھ "خیلہ نامی مقام پر" قیام پذیر تھے کہ جبرئیل امین یہ پیغام لے کر نازل ہوئے کہ خداوند عالم نے فرشتوں کے درمیان برادری قائم کر دی ہے یعنی ایک کو دوسرے کا بھائی قرار دیا ہے، آپ (ص) نے بھی اپنے اصحاب کے درمیان عقد اخوت پڑھا اور ایک کو دوسرے کا بھائی بنا دیا جن میں سے چند افراد کئے اسماء گرامس مندرجہ ذیل ہیں:-

---

(1) الحجۃ البیضاء: ج 3، ص 319

- 1- ابو بکر و عمر۔
  - 2- عثمان و عبد الرحمن۔
  - 3- سلمان و ابوذر۔ 4- طلحہ و زبیر۔
  - 5- مصعب و ابو ایوب انصاری۔
  - 6- حمزہ و زید بن حارثہ۔
  - 7- ابو درداء و بلال۔
  - 8- جعفر طیار و معاذ بن جبل۔
  - 9- مقداد و عمار۔
  - 10- عائشہ و حفصہ۔
  - 11- ام سلمیٰ و صفیہ۔
  - 12- اور خود کو حضرت علی - کا بھائی قرار دیا<sup>(2)</sup>
-

جنگ احد میں دو شہید بنام عبداللہ ابن عمر اور عمر ابن جموح ، کہ جن کے درمیان آپ (ص) نے رشتہ اخوت قائم کیا تھا ، حضور نے حکم دیا کہ ان دونوں کو ایک قبر میں دفن کرو<sup>(1)</sup>

اخوت و برادری کا رابطہ صرف مردوں سے ہی مخصوص نہیں ہے بلکہ خواتین کے لئے بھی وارد ہوا ہے، قرآن کریم میں ارشاد ہوتا ہے (وَإِنْ كَانُوا إِخْوَةً رِجَالًا وَنِسَاءً)<sup>(2)</sup>

یعنی اخوت و برادری قائم کرو چاہے وہ مرد ہو یا عورت۔

برادری اور ہمبستگی فقط اور فقط فی سبیل اللہ ہونی چاہیے ، اگر کوئی انسان کسی کو دنیا کے لئے بھائی بنائے تو اس سے اس کس مراد حاصل نہیں ہو سکتی اور قیامت میں ایک دوسرے کے دشمن بھی ہو جائیں گے جیسا کہ ارشاد ہوتا ہے.....

(الاخلاء یومئذ بعضہم لبعض عدو الا المتقین)<sup>(3)</sup>

ہوشیار ہو جاؤ! (جو لوگ دنیاوی غرض سے بھائی اور دوست بنتے اور بناتے ہیں) قیامت کے دن ایک دوسرے کے دشمن ہو جائیں گے سوائے پرہیز گاروں کے (یعنی جن لوگوں نے خدا کے لئے دوستی و برادری قائم کی تھی وہی فائدہ میں ہیں )

امام جعفر صادق - فرماتے ہیں: "مومن، مومن کا بھائی ہے، یہ دونوں ایک جسم کی مانند ہیں، اگر ایک جسم کا ایک حصہ بھی اذیت و تکلیف میں ہوتا ہے تو پورے جسم کو تکلیف محسوس ہوتی ہے"<sup>(4)</sup>

یعنی بھائی وہی ہے جو اپنے بھائی کی تکلیف کا احساس کرے ۔

(1) شرح نہج البلاغہ: ابن ابی الحدید معزلی، ج 14، ص 214۔ بحوالہ انوار: ج 20، ص 121

(2) سورہ نساء 176

(3) سورہ زخرف 67

(4) اصول کافی: ج 2، ص 133



مشہور و معروف فارسی شاعر جناب سعدی شیرازی صاحب اس حدیث کو اپنے اشعار میں اس طرح قلم بند کرتے ہیں۔

بنی آدم اعضای یک پیکرند  
کہ در آفرینش ز یک گوہرند  
چو عضوی بہ درد آورد روزگار  
دگر عضوها را نماند قرار  
تو کز محنت دیگران بی غمی  
نشاید نامت نهند آدمی<sup>(1)</sup>

یعنی بنی نوع انسان، ایک جسم کی مانند ہیں جو ایک ہی گوہر سے پیدا ہوئے ہیں، جب جسم کے کسی ایک حصہ میں درد ہوتا ہے تو جسم کا کوئی حصہ بھی قرار نہیں پاتا، ہر حصہ بے پھین و مضطرب اور پریشان رہتا ہے، اگر تم دوسروں کی زحمت اور تکلیف کس پر رواہ نہیں کرتے تو تم آدمی کہلانے کے لائق نہیں ہو۔ یا ایک اردو شاعر اس طرح قلمبند کرتا ہے:-

انس سے انساں بنا گر انس ہی اس مینہ ہو  
آدمی وہ ہو تو ہو انسان ہو سکتا نہیں

جناب سعدی شیرازی کہہ رہے ہیں کہ تم آدمی کہلانے کے لائق نہیں ہو لیکن اردو شاعر ایک قدم آگے بڑھ کر کہتا ہے کہ:-  
ممکن ہے کہ تم آدمی کہلاؤ لیکن انسانیت کا خواب مت دیکھنا چونکہ انسانیت کا تمہارے اندر دور دور تک نام و نشان نہیں ہے۔

---

(1) گلستان سعدی۔ دیوان سعدی شیرازی

## 6- حضرت (ص) کی نظر میں حقوق برادری

جب ایک مومن نے دوسرے مومن کو بھائی مان ہی لیا ہے تو اب ظاہر ہے کہ اس کے حقوق کی بھی رعایت کرنی پڑے گی  
(قانون کا انگلیکھن ضروری ہے)

رسول اسلام (ص) فرماتے ہیں: ایک مسلمان کے دوسرے مسلمان کی گردن پر تمہیں حق پہنکے جن کا ادا کرنا واجب ہے، ان میں سے چند حقوق مندرجہ ذیل ہیں:-

1- اس کے ساتھ عشو و خشش اور مہربانی کے ساتھ پیش آئے۔

2- اس کے رازاں کو مخفی رکھے۔

3- اس کی خطاؤں کا جبران کرے۔

4- اس کے عذرو معذرت کو قبول کرے۔

5- اس کے دشمنوں اور بد خواہوں سے اس کا دفاع کرے۔

6- اس کے بارے میں اچھا سوچے۔

7- اس سے کئے وعدوں کی وفا کرے۔

8- اگر وہ بیمار ہو جائے تو اس کی مزاج پرسی کرے۔

9- اگر وہ مر جائے تو اس کی تشییع جنازہ میں شرکت کرے۔

10- اس کی دعوت اور اس کے تحفہ کو قبول کرے۔

11- اس کے تحفہ کے بدلہ میں اس سے بہترین تحفہ دے۔

12- اس کی خدمتوں کا شکریہ ادا کرے۔

13- اس کی مدد کرنے کی کوشش کرے۔

14- اس کی عزت و ناموس کی حفاظت کرے۔

15- اس کی حاجت روائی کرے۔

16- اس کی مشکل حل کرنے میں وسیلہ بنے۔

17- اس کے سلام کا جواب دے۔

18- اس کی قسم قبول کرے۔

19- اس کے دوست کو بھی دوست رکھے۔

20- اس کی گفتگو کا احترام کرے۔

21- اس کو حوادث میں تنہا نہ چھوڑے۔

22- جو کچھ اپنے لئے چاہے وہ اس کے لئے بھی چاہے۔<sup>(1)</sup>

## 7- حضور (ص) کی سیرت باعث محبوبیت

آپ (ص) کی سیرت، خلاق دو جہاں کو اتنی زیادہ پسند آئی کہ اپنا محبوب بنا لیا اور آپ (ص) کا لقب حبیب اللہ پڑ گیا، اور جہاں اسلام بڑی شان و شوکت کے ساتھ آپ (ص) کے اس لقب پر فخر و مباہلت کر کے نعت شریف پڑھتا نظر آتا ہے۔ جب خداوند عالم نے آپ (ص) کو اپنا محبوب بنالیا تو یہ ظاہر سی بات ہے کہ محبوب سے متعلق ہر چیز محبوب ہو جاتی ہے اس کی ہر ادا دل میں جگہ۔ بناتی ہے، آنکھوں میں سما جاتی ہے ہنڈا۔

1- جب آپ (ص) کو بچپن کے عالم میں دیکھا تو فرمایا: (ألم یجدک یتیمافأوی) <sup>(1)</sup>

---

(1) بحار الانوار: ج 74، ص 236

(1) سورہ نخی/6

یعنی اے میرے رسول (ص) کیا جب ہم نے تمہیں یتیم پلایا تو تمہارے لئے پناہگاہ کا انتظام نہیں کیا؟ تمام تفاسیر کا اس بات پر اجماع ہے کہ اس آیت سے جناب ابو طالب - کی جانب اشارہ ہے چونکہ جب آپ (ص) یتیم تھے تو آپ (ص) کی پناہ گاہ جناب ابو طالب کے علاوہ کوئی نہیں تھی -

2- آپ (ص) کو وطن میں دیکھا تو فرمایا: (لا اقسّم بھذا البلد وانت حل بھذا البلد) (2)

یعنی اے میرے رسول میں اس شہر پر عذاب نازل کر ہی نہیں سکتا جب تک کہ تم اس شہر میں ہو ، مجھے یہ گوارہ نہیں ہے کہ جس شہر میں رحمة للعالمین ہو اس پر عذاب نازل کروں۔

3- آپ (ص) کو سفر کی حالت میں دیکھا تو فرمایا: (ووجدک ضالاً فہدیٰ) (3)

یعنی اے میرے حبیب کیا ہم نے تمہاری گمراہیوں میں ہدایت نہیں کی؟ یہ مسئلہ پیچیدہ ہے کیونکہ آپ (ص) تو دونوں عالم کتے رہے بنا کر بھیجے گئے تھے پھر آپ (ص) کو ہدایت کی ضرورت کیا معنی؟ مراد یہ ہے کہ جب آپ (ص) کسی مسئلہ میں مشوش ہوتے تھے تو خداوند عالم آپ (ص) کی ہدایت و رہنمائی کرتا تھا کہ ایسا کرو یہ بہتر ہوگا وغیرہ.....

4- آپ (ص) کی حیا کو دیکھا تو فرمایا: (فیستحی منکم) (4)

اشارہ ہے اس بات کی طرف کہ میرا رسول تم میں سب سے زیادہ حیا دار ہے۔

---

(2) سورہ بلد/21

(3) سورہ نضحیٰ/7

(4) سورہ نضحیٰ/7

5- آپ (ص) کی ضیا کو دیکھا تو فرمایا: (وداعیا الی اللہ بأذنه و سراجا منیرا) (1)

میرا رسول تمہیں میری طرف دعوت دینے والا اور تمہارے لئے راہ ضلالت و گمراہی میں چراغ ہدایت ہے۔

6- آپ (ص) کی عبا کو دیکھا تو فرمایا: (یا ایہا المدثر) (2)

اللہ اکبر... آپ (ص) نماز کی حالت میں جو کھلی اوڑھے تھے وہ بھی خدا کو اتنی پسند آئی کہ آپ (ص) کا لقب قرار دیا "اے کھلی اوڑھنے والے رسول"

7- آپ (ص) کے کردار کو دیکھا تو فرمایا: (انک لعلیٰ خلق عظیم) (3)

یعنی اے میرے حبیب آپ خلق عظیم پر فائز ہیں، جیسا کہ ہم نے پہلے بھی اس کی کئی مرتبہ تکرار کس ہے کہ۔ آپ (ص) کو ہمارے لئے نمونہ عمل (Ideal) بنا کر بھیجا گیا ہے اور خداوند عالم اس بات سے یہ سمجھانا چاہتا ہے کہ میرے حبیب کے جیسا کس کا اخلاق نہیں ہے لہذا اگر تمہیں نمونے کی ہی تلاش ہے تو میرے حبیب کو ہی نمونہ بنانا چونکہ یہی ایک ایسی شخصیت ہے جو نمونہ عمل (Ideal) بننے کے قابل ہے ورنہ باقی تو سب ایسے ہی ہیں جیسے آب رواں پر حباب۔

8- آپ (ص) کی رفتار کو دیکھا تو فرمایا: (انک علیٰ صراط مستقیم) (4)

اس آیت سے اشارہ ہے اس بات کی طرف کہ اگر تمہیں صراط مستقیم چاہیے تو میرے حبیب کی راہ اپناؤ یہی صراط مستقیم ہے۔

---

(1) سورہ احزاب/46

(2) سورہ مدثر/11

(3) سورہ قلم/4

(4) سورہ زخرف/46

9- آپ (ص) کے پرستار کو دیکھا تو فرمایا: (رحماء بینہم) (5)

اشارہ ہے جناب ابو طالب - کی طرف کہ آپ کے جیسا کوئی پرستار اور نگہبان نہیں وہ تو دوسرے لوگوں کے لئے بھی رحم دل انسان ہے۔

10- آپ (ص) کے یار کو دیکھا تو فرمایا: (اشدء علی الکفار) (6)

اشارہ ہے مولا علی - کی ذات گرامی کی جانب کہ یہ میری عبادت میں اتنا غرق ہے کہ اسے میرے سوا کچھ نظر نہیں آتا اور میرے دشمنوں کے مقابلہ میں بہت شدید ہے ، ان کو معاف نہیں کرے گا سوائے اس کے کہ ان کی نسلوں میں کوئی محمدر و آل محمد کا شیعہ آنے والا ہو۔

11- آپ (ص) کی اصالت کو دیکھا تو فرمایا: (اصلہا ثابت) (1)

اشارہ ہے آپ (ص) کے شجرہ نسب کی جانب کہ آپ (ص) کے شجرہ میں کسی قسم کے شک و تردد کی گنجائش نہیں ہے (وہ اور ہوں گے جن کا شجرہ نسب معلوم ہی نہیں دور جانے کی ضرورت نہیں صرف باپ کو دیکھا جائے تو باپ نہیں ملتا)

12- آپ (ص) کی سیادت کو دیکھا تو فرمایا: (یس والقرآن الحکیم) (2)

یعنی آپ (ص) کو اتنا پاک و پاکیزہ اور طاہر پایا کہ یس جسے لقب سے نوازا۔

13- آپ (ص) کی طہارت کو دیکھا تو فرمایا: (طہ ما انزلنا علیک القرآن لتشقی) (3)

یعنی اے میرے طاہر و پاک طہینت حبیب ہم نے اپنی عبادت اس لئے واجب قرار نہیں دی کہ تم خود کو مشقت میں ڈالو۔

---

(5) سورہ فتح/29

(6) سورہ فتح/29

(1) سورہ ابراہیم/24

(2) سورہ یس/1

(3) سورہ طہ/1

14- آپ (ص) کی فصاحت کو دیکھا تو فرمایا: (خلق الانسان علمه البيان) (4)

یعنی خداوند عالم نے انسان کو خلق کیا پھر اسے واضح طور پر تعلیم دی، یعنی ایسی تعلیم دی جس میں پیچیدگی کا شائبہ بھس نہیں پائی۔

چلتا۔

15- آپ (ص) کی سخاوت کو دیکھا تو فرمایا: (لاتبسطنها كل البسط) (5)

یعنی آپ (ص) کا ہاتھ اتنا زیادہ کھلا ہوا کہ دنیا بھر کے کتنے بھی ہاتھ کھل جائیں آپ (ص) کی برابری نہیں کر سکتے۔

16- آپ (ص) کے علم پر نظر پڑی تو فرمایا: (علمك مالم تكن تعلم) (6)

اشارہ ہے کہ اے رسول! ہم نے آپ (ص) کو ایسی تعلیم دی کہ کسی کو بھی ایسی تعلیم نہیں دی گئی اور نہ ہی تا قیام قیامت دی جائے گی۔

17- آپ (ص) کے حلم کو دیکھا تو فرمایا: (ويعفو عن كثير) (1)

یعنی میرا رسول اتنا حلیم و برد بار ہے کہ اکثر اوقات اس کے اندر انتقام کا جذبہ نہیں رہتا بلکہ جہاں تک ممکن ہو سکتا ہے معاف کرنے کی کوشش کرتا ہے۔

18- آپ (ص) کے نور کو دیکھا تو فرمایا: (مثل نوره كمشكاة فيها مصباح) (2)

یعنی میرے رسول کا نور، اس نور کی طرح ہے کہ جیسے چراغ قندیل میں رکھا ہو اور دھیمی دھیمی روشنی باہر آرہی ہو جو انسان کے دل کو لہلاتی ہے۔

---

(4) سورہ رحمن/3،4

(5) سورہ اسراء/29

(6) سورہ نساء/113

(1) سورہ مائدہ/15

(2) سورہ نور/35

19- آپ (ص) کے حسین چہرہ مبارک کو دیکھا تو فرمایا: (والشمس وضحاها) (3)

آپ (ص) کے تابناک چہرہ (سورج) اور اسکی روشنی کی قسم۔

20- آپ (ص) کی زلفوں کو دیکھا تو فرمایا: (واللیل اذا بغشاها) (4)

آپ کی زلف (رات) کی قسم جو زمانہ پر تاریکی پھیلا دیتی ہے۔

21- آپ (ص) کے دست مبارک کو دیکھا تو فرمایا: (وما رمیت اذ رمیت ولكن الله رمى) (5)

اللہ اکبر... اے میرے رسول! یہ کتکریاں جو تم نے پھینکی ہیں یہ تم نے نہیں پھینکیں بلکہ ہم نے پھینکیں ہیں، یہ۔ فعل۔ تمہارے ہاتھوں سے انجام پایا لیکن یہ کام ہمارا ہے، تم میری صفات کے مظہر ہو، اس لئے میں نے یہ کام تمہارے ہاتھوں سے انجام دلوایا۔

22- آپ (ص) کے قدم مبارک کو دیکھا تو فرمایا: (دنی فتدلی فکان قاب قوسین او ادنی) (1)

اشارہ ہے واقعہ معراج کی جانب، جب رسول اسلام (ص) کو حکم ہوا تھا کہ اے میرے رسول چلے آؤ چلے آؤ بڑھتے رہو میری جانب بڑھتے رہو "میرے رسول آئیے اور قریب آئیے" یہاں تک کہ حضور اکرم (ص) اتنے قریب ہوئے اتنے قریب ہوئے کہ۔ جبرئیل نے بھی ساتھ چھوڑ دیا جو کہ خداوند عالم کا مقرب ترین فرشتہ تھا اور حضور (ص) اتنا نزدیک ہوئے کہ کوئی مقرر نہیں بتائی گئی کہ کتنے قریب ہوئے دو کمان یا اس سے بھی کم کا فاصلہ رہ گیا (میں آگے کچھ نہیں کہوں گا کہ کس شخص یا کس چیز سے قریب ہوئے ایسا نہ ہو کہ کوئی الزام لگ جائے)

(3) سورہ شمس/1

(4) سورہ شمس/4

(5) سورہ انفال/17

(1) سورہ نجم/8، 9



23- آپ (ص) کے سینہ مبارک کو دیکھا تو فرمایا: (ألم نشرح لك صدرك؟) (2)

اے میرے حبیب کیا ہم نے تمہارے سینہ کو کشادہ نہیں کیا؟ (شاید اشارہ ہے اس بات کی طرف کہ اگر ہم تمہارے سینہ کو کشادہ نہ کرتے تو تم آسمانی کتاب "قرآن کریم" کا وزن کس طرح اٹھاتے؟ چونکہ قرآن وہ عظیم کتاب ہے کہ اگر ہم اس سے پہلوں پر نازل کر دیتے تو وہ بھی ریزہ ریزہ ہو جاتے۔

24- آپ (ص) کی پشت مبارک کو دیکھا تو فرمایا: (ووضعنا عنك وزرك الذي انقض ظهرك) (3)

اور کیا ہم نے تمہاری اس پشت کا وزن (علی - کے ذریعہ) ہلکا نہیں کیا جو وزن سے ٹوٹی جا رہی تھی؟

25- آپ (ص) کے بیت الشرف پر نظر پڑی تو فرمایا: (فی بیوت اذن الله ان ترفع) (4)

گھروں میں سب سے اعلیٰ و ارفع آپ (ص) کے بیت مبارک کو قرار دیا گیا۔

26- آپ (ص) کے اہلبیت (ع) کو دیکھا تو فرمایا: (انما يريد الله ليذهب عنكم الرجس اهل البيت و يطهرکم

تطهیرا) (5)

اے اہل بیت اللہ کا یہ ارادہ ہے کہ ہر نجاست و کثافت کو تم سے اس طرح دور رکھے جو دور رکھنے کا حق ہے۔

## 8- سنت رسول اسلام (ص) کی جگہ بدعتوں کا رواج

معاویہ علیہا السلام نے سنت رسول (ص) کو نیست و نابود اور بدعتوں کے رائج کرنے کے لئے بھرپور کوششیں کی ہیں تو اس نے ان میں سے چند کا تذکرہ کیا ہے جو یہاں بیان کرنا مناسب سمجھتا ہوں، معاویہ وہ شخص ہے

(2) سورہ انشراح/1

(3) سورہ انشراح/2، 3

(4) سورہ نور/36

(5) سورہ احزاب/33

جس نے سنت رسول (ص) کی جگہ بدعتوں کو رائج کیا.....

- 1- مسلمانوں میں زنا اور بد کاری کو عام کیا۔
- 2- سود کو حلال قرار دیا۔
- 3- سفر میں نماز قصر پڑھنے کی جگہ پوری نماز ادا کی۔
- 4- نماز عیدین میں اذان کہی۔
- 5- دو سگی بہنوں سے ایک وقت میں نشاوی کو حلال قرار دیا۔
- 6- بیت میں تبدیلی کر کے اس میں سنت کے برخلاف اضافہ کیا۔
- 7- رکوع سے پہلے اور بعد میں تکبیر کہنی چھوڑی۔
- 8- نماز عیدین میں خطبوں کو نماز سے پہلے (نماز جمعہ کی طرح) پڑھا۔
- 9- ناجائز اولاد کے حکم کو نقض کیا۔
- 10- لگھوٹھی بائیں ہاتھ میں پہنی۔
- 11- حضرت علی - پر سب و شتم کا آغاز کیا اور اسے باقاعدہ رائج کیا۔
- 12- بیت المال کو تحریف قرآن میں خرچ کیا۔
- 13- بیغمبر (ص) کے عادل صحابہ کو قتل کیا۔
- 14- اہل بیت (ع) کی پیروکار خواتین کو قتل کیا۔
- 15- اسلامی خلافت کو بادشاہت میں تبدیل کیا۔
- 16- ریشمی لباس پہنا اور چاندی سونے کے برتن میں پانی پیا۔
- 17- حرام موسیقی سنی اور اس پر رقم خرچ کی<sup>(1)</sup>

---

(1) اندر: ج 11، ص 72۔ نوٹ: علامہ ابنی مرحوم نے 27 مقالات شمد کئے ہیں تفصیل کے لئے اسی حوالہ پر مراجعہ فرمائیں۔

دور حاضر میں بھی سیرت رسول (ص) کی پامالی کے متعلق بہت زیادہ ناکام کوششیں کی جا رہی ہیں لہذا:

ہمارا فریضہ ہے کہ آنحضرت (ص) کی سیرت طیبہ کے احیاء میں "رات دن" کوشاں رہیں تاکہ محشر میں حضور (ص) کے سامنے خجالت و شرمندگی سے محفوظ رہ سکیں اور فخر کے ساتھ حضرت سے کہیں کہ یا رسول اللہ (ص) ہم پر بھی ایک نظر کرم کیجئے، ہماری شفاعت فرمائیے ہم آپ (ص) کی سنت کے احیاء میں زندگی بسر کر کے آئے ہیں۔

خداوند عالم کے فرستادہ نمونہ اور آئیڈیل (Ideal) حضرت ختمی مرتبت (ص) نے اپنے اخلاق کے ذریعہ دنیائے انسانیت کو یہ درس دیا ہے کہ شمشیرِ ظلم سے سروں پر تو حکومت ہو سکتی ہے، دلوں پر حکومت نہیں کی جا سکتی۔

اگر دلوں پر حکومت کرنی ہے تو اس کا صرف ایک ہی اسلحہ ہے اور وہ ہے "اخلاق"

## خلاصہ

یونٹو سرکار رسالت .آب (ص) کی سیرت کو بیان کرنا ناممکن ہی نہیں بلکہ محال ہے چونکہ عقل ناقص، عقل کامل کو کس طرح درک کر سکتی ہے؟ آخر دریا کو ایک کوزہ میں سمانا چاہیں گے تو کس طرح سما سکتے ہیں، لیکن جو کچھ ناکام کوشش کس گئیں ہے اس کا خلاصہ پیش خدمت ہے۔

## بعثت کا ہدف

جس طرح تمام انبیاء کا روی زمین پر آنا مقصد اور ہدف سے خالی نہیں ہے اسی طرح ہمدے آخری پیغمبر حضرت محمد مصطفیٰ (ص) کی بعثت کا بھی ایک مقصد ہے اور وہ ہے "اشرف المخلوقات کی بہترین تربیت" حضور (ص) کو خداوند عالم نے اسی وجہ سے روی زمین پر بھیجا تھا کہ تمام انسانوں کو منزل کمال اور سعادت سے ہمکنار کریں، چونکہ انسان ہی تمام مخلوقات میں اشرف ہے اور تمام مخلوقات کے نچوڑ کو انسان کہا جاتا ہے، لہذا اگر ہر انسان اپنی اصلاح کر لے تو خود بخود پورے معاشرے کی اصلاح ہو جائے گی اور اگر ایک انسان فاسد اور فاسق و فاجر ہو تو معاشرہ پر اپنا رنگ چڑھا دیتا ہے چونکہ "ایک مچھلی تالاب کو گندا کرتی ہے" جناب آدم - سے لے کر حضرت ختمی مرتبت (ص) تک، ہر نبی کی یہی کوشش رہی ہے کہ انسان کو کمال و سعادت کی منزل میں لے کر آئے، انھیں صراط مستقیم پر گامزن کرے، نہ یہ کہ صرف راستہ بتلائے۔

## عبادت

جناب ام سلمیٰ فرماتی ہیں: "ایک شب، حضور (ص) میرے گھر تشریف فرما تھے، میں نے آدھی رات کے بعد آپ (ص) کے بستر مبارک کو خالی دیکھا، میں نے تلاش کرنے کے بعد دیکھا کہ آپ (ص) تاریکی میں کھڑے ہوئے ہیں، دست مبارک عرش کس جاہلب بلند ہیں، چشم مبارک سے اشکوں کی برسات ہو رہی ہے اور دعا فرما رہے ہیں کہ "پروردگار! جو نعمتیں تو نے مجھے عطا کی ہیں انھیں مجھ سے واپس نہ لینا، میرے دشمنوں کو خوش نہ ہونے دینا، جن بلاؤں سے مجھے نجات دے چکا ہے ان میں دوبارہ گرفتار نہ کرنا۔ مجھے ایک پلک جھپکیے کے برابر بھی تنہا نہ چھوڑنا" میں نے حضور (ص) سے کہا یا رسول اللہ (ص)! آپ تو پہلے ہی سے بخشش شرہہ ہیں، حضور (ص) نے فرمایا: "نہیں کوئی بھی بندہ ایسا نہیں ہے کہ جو خداوند عالم کا محتاج نہ ہو اور اس سے بے نیاز ہو، حضرت یونس - کو خداوند عالم نے صرف ایک لمحہ کے لئے تنہا چھوڑ دیا تھا تو آپ - شکم ماہی (مچھلی کے پیٹ) میں زندانی ہو گئے"

حضور (ص) کی نماز شب ہم کو یہ درس دیتی ہے کہ امت کے رہبر کو آرام طلب نہیں ہونا چاہیے بلکہ اس کا پورا وجود محنت و زحمت کے سمندر میں غرق رہنا چاہیے، آپ (ص) نے مولا علی - کو نماز شب کی بہت زیادہ تاکید فرمائی ہے، آپ (ص) نے مکرر تین مرتبہ ارشاد فرمایا: "علیک بصلاة اللیل، علیک بصلاة اللیل، علیک بصلاة اللیل" یعنی! اے علی تم پر لازم ہے کہ۔ نماز شب بجا لاؤ، نماز شب ضرور بجا لاؤ، نماز شب کا دامن ہاتھ سے نہ چھوٹے پائے۔

## سادگی

ایک روز آپ (ص) نے مولا علی - کو بارہ درہم دیئے اور فرمایا: "میرے لئے ایک لباس خرید کر لے آؤ" حضرت علی - بازار گئے اور بارہ درہم کا لباس خرید کر لے آئے ، حضور (ص) نے لباس کو دیکھا اور علی - سے فرمایا: "اے علی - اگر اس لباس سے سستا لباس مل جاتا تو بہتر تھا اگر ابھی دوکاندار موجود ہو تو یہ لباس واپس کر دو" علی - دوبارہ بازار گئے اور لباس واپس کر دیا اور بارہ درہم واپس لاکر آپ (ص) کے حوالہ کر دیئے۔

حضرت (ص) مولا علی - کو اپنے ہمراہ لے کر بازار کی جانب روانہ ہوئے، راستہ میں ایک کنیز پر نظر پڑی کہ جو گریہ کر رہی تھیں، آپ (ص) نے سبب دریافت کیا تو کنیز نے جواب دیا کہ میرے آقا نے مجھے چار درہم دیئے تھے کہ کچھ سلمان خرید کر لے جاؤں لیکن وہ چار درہم گم ہو گئے، اب گھر واپس جاؤں تو کس طرح؟

آپ (ص) نے اپنے بارہ درہموں میں سے چار درہم اس کنیز کو عطا کئے کہ وہ سلمان خرید کر لے جائے اور بازار پہنچ کر چار درہم کا لباس خریدا، لباس لے کر بازار سے واپس آرہے تھے تو ایک برہنہ تن انسان پر نظر پڑ گئی، آپ (ص) نے وہ لباس اس برہنہ تن کو بخش دیا اور پھر بازار کی جانب چلے، بازار پہنچ کر باقی بچے ہوئے چار درہموں کا لباس خریدا ، لباس لیکر بیت الشرف کا قصر تھا کہ۔ دوبارہ پھر وہی کنیز نظر آگئی جو پہلے ملی تھی، آپ (ص) نے دریافت کیا کہ اب کیا ہوا؟ تو اس نے جواب دیا کہ مجھے کافی دیر ہو چکی ہے، میں ڈر رہی ہوں کہ کسے جاؤں، آقا کی سرزنش سے کسے بچوں؟

حضور (ص) کنیز کے ہمراہ اس کے گھر تک تشریف لے گئے، اس کنیز کے آقا نے جب یہ دیکھا کہ میری کنیز ، سرکار رسالت (ص) کی حفاظت میں آئی ہے تو اس نے کنیز کو معاف کر دیا اور اسے آزاد کر دیا، آپ (ص) نے فرمایا:

"کتنی برکت تھی ان بارہ درہموں میں کہ دو برہنہ تن انسانوں کو لباس پہنا دیا اور ایک کنیز کو آزاد کر دیا"

دور حاضر میں ناممکن ہی نہیں بلکہ محال ہے کہ کوئی عہدہ دار ایسی صفات کا حامل ہو، جن صفات سے نبی اکرم (ص) مزین تھے، دور حاضر تو کیا خود حضور (ص) کے دور میں، اگر چراغ لے کر بھی تلاش کیا جائے تو ان صفات کا پلایا جانا دشوار ہے، آپ (ص) کے دور میں تو بعض بدو عرب کچھ نہ ہوتے ہوئے بھی خود کو بہت کچھ سمجھتے تھے، واقعاً اگر آج کے امراء ورؤسا بھیس اس سرسیرت کو پہنائیں تو ہماری کشتی حیات، (دین اسلام اور شریعت کے مطابق) منزل مقصود سے ہمکنار ہو جائے۔

## مہمان نوازی

ایک روز حضور (ص) کی خدمت میں آپ (ص) کے دو رضاعی بھائی بہن یکے بعد دیگرے آئے، آپ (ص) نے بہن کا احترام زیادہ کیا اور بھائی کا احترام کم کیا، بعض لوگوں نے اعتراض کیا تو آپ (ص) نے جواب میں فرمایا: "چونکہ، جتنا احترام اپنے ماں باپ کا یہ بہن کرتی ہے اتنا احترام بھائی نہیں کرتا لہذا میں بھی بہن کا زیادہ احترام کرتا ہوں"

## دلسوزی

کشاف الحقائق، مصحف ناطق، حضرت امام جعفر صادق - فرماتے ہیں: "ایک روز آپ (ص) نے نماز ظہر کی آخری دو رکعتیں بہت جلدی جلدی ادا کیں، لوگوں نے دریافت کیا یا رسول اللہ (ص)! آخر ایسا کیوں؟ کیا کام درپیش ہے؟ حضور (ص) نے فرمایا: "کیا تم بچہ کے رونے کی آواز نہیں سن رہے ہو؟"

اللہ اکبر..... نماز جمیسی عبادت، جس میں خضوع و خشوع شرط ہے، آپ (ص) نے بغیر مستحبات کے انجام دی اور یہ سمجھا دیا کہ دیکھو..... بچہ کو ہلانا خضوع و خشوع والی نماز سے بھی افضل ہے۔

## اہل خانہ کے ساتھ

جناب عائشہ رضی اللہ تعالیٰ عنہا فرماتی ہیں: کبھی کبھی حضور (ص)، خدمتِ کو بہت اچھی طرح یاد فرماتے تھے اور ان کی تعریف کرتے تھے، میں نے ایک روز حضور (ص) سے کہا: یا رسول اللہ (ص)! خدا نے آپ کو خدمت سے بہتر بیوی (دوشیزہ) عطا کی ہے، انہیں بھول جائیے وہ تو بڑھیا تھیں۔

حضور (ص) نے فرمایا: خدا کی قسم ایسا نہیں ہے، خدمت جیسی کوئی بیوی نہیں ہو سکتی (چاہے وہ دوشیزہ ہو یا کھلونوں سے کھیلنے والی اور ناچ گانے کی شوقین) جس وقت پورا معاشرہ کافر تھا، اس عالم میں یہ تنہا خاتون تھی جو مجھ پر ایمان لائی تھی اور میری سرد گار ثابت ہوئی تھی، میری نسل تو خدمت سے ہی چلی ہے (ایسی دوشیزہ کا کیا فائدہ جو ماں بننے کو ترس جائے)

جناب خدمت کوئی معمولی عورت نہیں تھیں بلکہ یہ وہ خاتون تھیں کہ جنہوں نے اپنا رشتہ خود حضور (ص) کی خدمت میں بھیجا۔ تھا اور دیگر رشتوں سے انکار کر دیا تھا جب کہ وہ لوگ خود اپنے رشتے لے کر آئے تھے (بڑے باپ کی بیٹی ہونے کے غرور میں چلی ہیں جناب خدمت سے ہمسری کرنے، بڑے باپ کی بیٹی ہوگی تو اپنے گھر کی، یہاں تمھلا دیہ نہیں چلے گا تم جیسے ہزار دوشیزہ و باکرہ لڑکیوں سے یہ بڑھیا اچھی ہے)



## تبلیغ

آپ (ص) نے تین سال تک پوشیدہ طور پر تبلیغ کی یہاں تک کہ حکم خدا وندی نازل ہوا (فاصدع بما تؤمر واعرض عن المشرکین) یعنی اے رسول! جن کاموں پر تمہیں مامور کیا گیا ہے انہیں آشکار کر دو اور مشرکین سے پرہیز کرو (ان پر بھروسہ نہ کرو) ہم تمہیں ان کے شر سے محفوظ رکھیں گے۔

حضور (ص) کوہ صفا کے دامن میں خانہ کعبہ کے کنارے تشریف لائے اور اعلان عام کر دیا اور فرمایا کہ اگر تم میری دعوت کو قبول کر لو گے تو دنیاوی حکومت و عزت اور آخرت، سب تمہارا ہے لیکن لوگوں نے آپ (ص) کا مذاق اڑایا اور جناب ابوطالب - کے پاس آکر کہنے لگے کہ آپ کا بھتیجا ہمارے نو جوانوں کو گمراہ کر رہا ہے، اس سے پوچھئے کہ وہ کیا چاہتا ہے؟ اگر اسے دولت چاہیے تو ہم دولت دینے کو تیار ہیں، اگر عورت درکار ہے تو ہم عورت دینے کو تیار ہیں، اگر منزلت کا خواہاں ہے تو منزلت بھی دیں گے، جناب ابوطالب نے یہ بات رسول اسلام (ص) کو بتائی، رسول اسلام (ص) نے جواب دیا کہ اگر یہ لوگ میرے ایک ہاتھ پر آفتاب اور دوسرے ہاتھ پر ماہتاب رکھ دیں تو بھی میں اپنے کام سے باز نہیں آسکتا، کفار نے جناب ابوطالب سے چاہا کہ محمد (ص) کو ان کے حوالے کر دیں لیکن جناب ابوطالب نے قبول نہیں کیا۔

اس عمل کے ذریعہ حضور سرور کائنات (ص) نے ہمیں تبلیغ کا طریقہ کار بتایا ہے کہ تبلیغ کتنی اہم شئی کا نام ہے؟ تبلیغ چوسر ڈالر کے عوض اپنے نفس کو بیچ دینے کا نام تبلیغ نہیں ہے بلکہ اگر چاند سورج بھی دے دیئے جائیں تو اس کا سلسلہ نہیں رکنہ چاہیئے چونکہ اسی سے دین و شریعت کی ترویج ہوتی ہے، بار الہا ہمیں حضور (ص) کی سیرت پر عمل پیرا ہونے کی توفیق مرحمت فرما۔

"آمین"

والسلام مع الاحترام

سید غافر حسن رضوی چھولسی "ھندی"

قم المقدسہ لہران

## منابع و ماخذ

یعنی اس مقالہ میں جن کتابوں سے استفادہ کیا گیا ہے وہ مندرجہ ذیل ہیں:

- 1- قرآن کریم: کلام اللہ مجید۔
- 2- لسان العرب: امام علامہ ابن منظور، دار احیاء التراث العربی بیروت 1408 ھ۔
- 3- لسان اللسان: امام علامہ ابی الفضل جمال الدین بن مکرم، دار الکتب العلمیہ بیروت 1413 ھ۔
- 4- مفردات الفاظ القرآن: الامام الراغب الاصفہانی، تحقیق: عدنان صفوان داودی، الدر الشامیہ بیروت 1412 ھ۔
- 5- المنجد (عربی، فارسی): احمد سیاح، چھپخانہ مفرد 1384 ش، چاپ پنجم، انتشارات اسلام تہران۔
- 6- المنجد (عربی، اردو): گروہ اردو ادب، چاپ یازدہم 1994ء دارالاشاعت کراچی (پاکستان)۔
- 7- اخلاق: ابوہیثم سید عبد اللہ شبر، مترجم: آقای محمد رضا جہان، چاپ دہم زمستان 1383 ش انتشارات ہجرت۔
- 8- آموزہ های بنیادین علم اخلاق: محمد فتح علی غانی، چاپ اول بھد 1379 ش، مرکز جہانی علوم اسلامی۔
- 9- بحا الانوار: علامہ محمد باقر مجلسی، دارالکتب الاسلامیہ بیروت، لبنان۔
- 10- مستدرک الوسائل: مرزا حسین النوری الطبرسی، المکتبۃ الاسلامیہ طہران 1382 ھ۔
- 11- احسن المقال: (ترجمہ اردو، منتہی الہ آمل: شیخ عباس قمی) دارالاشاعت کراچی (پاکستان)۔
- 12- غرر الحکم: عبد الواحد، ترجمہ و نگارش: محمد علی انصاری، قرن پنجم۔
- 13- سیرہ رسول اللہ و آلمان های اہلبیاء الہی از نظر امام خمینی رحمۃ اللہ علیہ: رسول سعادت منیر، انتشارات نسیم چہلپ اول 1385 ش۔

- 14- وسائل الشیخ: شیخ محمد بن حسن الحر العالمی، مکتبة الاسلامیة طهران 1397 هـ۔
- 15- الغدير: علامه عبد الحسین احمد امینی نجفی، مؤسسة الأعلی للمطبوعات بیروت، لبنان 1414 هـ۔
- 16- اصول کافی: شیخ محمد بن یعقوب کلینی رازی، مکتبة الاسلامیة طهران 1388 هـ۔
- 17- تفسیر المیزان: علامه محمد حسین طباطبائی اعلی الله مقامه ، مؤسسة الأعلی للمطبوعات بیروت ، لبنان 1411 هـ۔
- 18- صحیفه امام خمینی: مرکز مدارک فر هنگی انقلاب اسلامی، بهمن 1361 ش۔
- 19- شرح نهج البلاغه: ابن ابی الحدید معتزلی، دار احیاء التراث العربی، بیروت ، لبنان۔
- 20- الحجة البيضاء: محمد بن المرتضی المدعو بالمولی محسن الكاشانی، مؤسسة النشر الاسلامی التابعة لجماعة المدرسین بقم المقدسه (لردان) 1415 هـ۔
- 21- اخلاق درقرآن: آية الله العظمی الشیخ ناصر مکارم شیرازی دامت برکاته۔
- 22- اعلام الدین: المولی دہلی۔
- 23- سنن النبی: علامه محمد حسین طباطبائی اعلی الله مقامه، دار احیاء التراث العربی، بیروت ، لبنان۔
- 24- آمالی : شیخ الطائفه علامه شیخ نصیر الدین الطوسی علیه الرحمه۔
- 25- منتخب میزان الحکمة: آقای محمد ، ری شهری۔
- 26- دیوان سعدی: شاعر بزرگ جهان آقای سعدی شیرازی۔
- 27- گلستان سعدی: شاعر بزرگ جهان آقای سعدی شیرازی۔
- 28- سیره پیامبر اکرم (ص): حجة الاسلام آقای محسن قرآنی دامت برکاته۔
- 29- همگام با رسول (ص): حجة الاسلام آقای جواد محدثی دامت برکاته، ناشر: انتشارات پوینگر، نوبت چاپ: اول 1384 ش

## فہرست

3.....	حرف آغاز
6.....	پہلی فصل
6.....	1-اخلاق کی لغوی اور اصطلاحی تعریف
8.....	2- تعریف علم اخلاق
10.....	دوسری فصل
10.....	اخلاق، قرآن کی روشنی میں
12.....	میسری فصل
12.....	۱- علم اخلاق کی اہمیت ، احاطہ کی روشنی میں
14.....	۲- علم اخلاق کا ہدف اور فائدہ
15.....	چوتھی فصل
15.....	اخلاق کی قسمیں
18.....	پانچویں فصل
18.....	حضور اکرم (ص) کی بعثت کا مقصد
21.....	چھٹی فصل
21.....	1- رسول اسلام (ص) کا خداوند عالم کے ساتھ اخلاق
21.....	2- رسول اکرم (ص) کی عبادت اور نماز شب
24.....	ساتویں فصل
24.....	1- حضرت (ص) کی دلسوزی و مہربانی
25.....	2- آنحضرت کی سیرت میں مہمان نوازی
26.....	3- سرکار (ص) کی بچوں کے ساتھ مہربانی

---

- 4- آنحضرت کا جوانوں کے ساتھ اخلاق..... 28
- 5- پیغمبر اکرم (ص) کی ذاتی اور شخصی سیرت..... 29
- 6- سرکار (ص) کا اہل خانہ کے ساتھ اخلاق..... 33
- 7- رسول اسلام (ص) کی سیرت میں سادگی..... 35
- 8- حضور (ص) کا ہمسلوں کے ساتھ اخلاق..... 35
- 9- آنحضرت (ص) کا دوستوں کے ساتھ اخلاق..... 36
- 10- اعداء و اقداب کے ساتھ اخلاق..... 36
- 11- غلاموں اور غلاموں کے ساتھ اخلاق..... 37
- 12- حضرت (ص) کا دشمنوں کے ساتھ اخلاق..... 37
- 13- سرکار رسالت (ص) کا کفار کے ساتھ اخلاق..... 38
- 14- حضرت (ص) کی سیرت، اسیروں کے ساتھ..... 39
- 15- اجنبی و مسافر اور عام انسان کے ساتھ اخلاق..... 40
- آٹھویں فصل..... 41
- 1- ذات رسول اسلام (ص)، درس عبرت..... 41
- 2- حضور اکرم (ص) کی سیرت میں عدالت..... 41
- 3- پیغمبر اسلام (ص) کا عہد و پیمانہ..... 42
- 4- رسول اسلام (ص) کی تبلیغی سیرت..... 43
- 5- حضرت محتمی مرتبت (ص) کی عملی "Practicaly" سیرت..... 45
- 6- حضرت (ص) کی نظر میں حقوق برادری..... 50
- 7- حضور (ص) کی سیرت باعث محبوبیت..... 51
- 8- سنت رسول اسلام (ص) کی جگہ بدعتوں کا رواج..... 57

60.....	غلاصہ
60.....	بعثت کا ہدف
61.....	عبادت
62.....	سادگی
63.....	مہمان نوازی
63.....	دلسوزی
64.....	اہل خانہ کے ساتھ
65.....	تبلیغ
66.....	مسابیح و ماخذ